

ரவி, விஜேதாச மீண்டும் சிமைச்சர்கள்

கொழும்பு, ஏப்.29
புதிதாக நியமிக்கப்படவுள்ள அமைச்சரவையில், ரவி கருணாநாயக்கவையும், விஜேதாச ராஜபக்சவையும் மீண்டும் சேர்த்துக் கொள்ளத் திட்டமிடப்பட்டுள்ளது.

நிதி மற்றும் வெளிவிவகார அமைச்சராக இருந்த ரவி கருணாநாயக்க, மத்திய வங்கி பிணைமுறி மோசடி குற்றச்சாட்டுகளை அடுத்தும், விஜேதாச ராஜபக்ச, அமைச்சர்

06▶



எதிர்வாணி

Registered as a Newspaper in Sri Lanka

Ethiroli

குரல் 01 அதிர்வு 340 குயிற்றுக்கிழமை 29 ஏப்ரல் 2018 ethirolimedia@gmail.com 021 224 38 18



கருங்காலி முருகன் கவிழ்ந்தார் தேரோடு!

காரைநகரில் பரபரப்பு

யாழ்ப்பாணம், ஏப்.29
காரைநகர் கருங்காலி முருகன் கோயிலின் தேர் இருப்பிடத்தை அடையும் போது திடீரெனச் சரிந்து வீழ்ந்ததால் பெரும் பரபரப்பு ஏற்பட்டது.
காரைநகர் கருங்காலி முருகன் கோயிலின் வருடாந்த மஹோற்சவ திருவிழா ஆரம்பமாகி நடைபெற்று வருகின்றது. குறித்த ஆலயத்தில் நேற்றுத் தேர் உற்சவம், பல்லாயிரக்கணக்கான பக்தர்கள் புடை சூழ நடைபெற்றது.

06▶

மக்கள் கருத்தை 'ஓ.எம்.பி' கேட்கும்

கொழும்பு, ஏப்.29
காணாமல் ஆக்கப்பட்டோர் தொடர்பான அலுவலகம் (Office on Missing Persons -OMP- ஓ.எம்.பி) எதிர்வரும் மே மாதம் தொடக்கம் பொதுமக்களை சந்தித்து விபரங்களைக் கேட்டறியவுள்ளது.

06▶

ஜே.வி.பிமின் பிரேரணை தோற்கடிக்கப்படும்

மனோகசேனாசன் உறுதி

கொழும்பு, ஏப்.29
நாடாளுமன்றத்தில் முன்வைக்கப்படவுள்ள 20 ஆவது அரசியலமைப்பு திருத்தப் பிரேரணையை தோற்கடிப்பதென ஏற்கனவே 19 நாடாளுமன்ற உறுப்பினர்கள் தீர்மானித்திருப்பதாக, அமைச்சர் மனோ கசேனாசன் தெரிவித்துள்ளார்.

நிறைவேற்று அதிகார ஜனாதிபதி ஆட்சிமுறையை

06▶

பசிலா? கோத்தாவா? மொட்டுக்குள் குழப்பம்

கொழும்பு, ஏப்.29
பசில் ராஜபக்சவா? கோத்தபாய ராஜபக்சவா? அடுத்த ஜனாதிபதித் தேர்தலில் போட்டியிடுவது என்பது குறித்து மகிந்த அணிக் குள் முரண்பாடு ஏற்பட்டுள்ளதாக அமைச்சர் நவீன் திலாநாயக்க தெரிவித்துள்ளார்.

ஐ.தே.க தலைமையகமான சிறி கொத்தவில் நேற்று இடம் பெற்ற ஊடகச் சந்திப்பில்

06▶

புலித் தங்கம் தேடி புறப்பட்டோர் கைது

அதி நவீன ஸ்கானர்களும் மீட்பு

வவுனியா, ஏப்.29

கிளிநொச்சி மற்றும் முல்லைத்தீவு மாவட்டங்களில் விடுதலைப் புலிகளால் புதைத்து வைக்கப்பட்டதாக நம்பப்படும் தங்கத்தை கண்டுபிடித்துக் கையகப்படுத்தும் நோக்கில், அதி நவீன தொழில்

06▶

புதிய அரசியலமைப்பு கைவிடப்படுகிறதா?

கூட்டமைப்பு சந்தேகம்



அம்பாறை, ஏப்ரல் 29
அரசாங்கத்தினால் முன்னெடுக்கப்பட்ட புதிய அரசியல் யாப்பைத் தயாரிக்கும் பணிகள் முடக்கப்படலாம் என தமிழ்த் தேசியக் கூட்டமைப்பு சந்தேகம் வெளியிட்டுள்ளது.
தந்தை செல்வாவின் 41 ஆவது நினைவு தினத்தை முன்னிட்டு இலங்கைத் தமிழரசு கட்சியின் அம்பாறை திருக்கோவில் 5ஆம் வட்டார நிர்வாகக் குழுவின் ஏற்பாட்டில் நடைபெற்ற நிகழ்வில் கலந்து கொண்டு உரையாற்றிய தமிழ்த் தேசியக் கூட்டமைப்பின் அம்பாறை மாவட்ட நாடாளுமன்ற உறுப்பினர் கவீந்திரன் கோடெஸ்வரனே இந்தச் சந்தேகத்தை எழுப்பியுள்ளார்.

"அரசாங்கம் தனக்குள் ஏற்பட்ட பிளவால் தகுமாறிக்

06▶

ஜனாதிபதித் தேர்தலில் ரணிலே வேட்பாளர்

கொழும்பு, ஏப்.29
அடுத்த ஜனாதிபதித் தேர்தலில் ஐக்கிய தேசியக் கட்சியின் ஜனாதிபதி வேட்பாளராக பிரதமர் ரணில் விக்கிரமசிங்க களமிறக்கப்படுவார் என கட்சியின் பொதுச் செயலாளர் அகிலவிராஜ் காரியவசம் தெரிவித்துள்ளார்.
கண்டி- அஸ்கிரி மற்றும் மல்வத்து பீடாதிபதிகளை சந்தித்து ஆசி பெற்றதன்

06▶



மேம1

புதிய அமைச்சரவை

கொழும்பு, ஏப்.29
எதிர்வரும் முதலாம் திகதி காலை புதிய அமைச்சரவை நியமிக்கப்படவுள்ளதாக, ஜனாதிபதி மைத்திரிபால சிறிசேன அறிவித்துள்ளார்.
இதன்போது, மகா சங்கத்தினர் முன்வைத்தப் பிரச்சினைகளுக்கும் தீர்வுகள் வழங்கப்படும் என ஜனாதிபதி தெரி

06▶

இறுதி வாய்ப்பு!

கிளிநொச்சி, ஏப்.29
கிளிநொச்சி மாவட்டத்தில் இதுவரை பட்ட தாரிப் பயிலுநர் நேர்முகத்தேர்வுக்கு சமூகமளிக்காத பட்டதாரிகளுக்காக மீண்டும் ஒரு சந்தர்ப்பம் வழங்கப்பட்டுள்ளது என கிளிநொச்சி அரசு அதிபர் சந்திரம் அருமைநாயகம் அறிவித்துள்ளார்.
இது தொடர்பில் அவர் விடுத்துள்ள செய்திக் குறிப்பில் கிளிநொச்சி மாவட்டத்தைச் சேர்ந்த வேலையற்ற பட்டதாரிகளுக்கு கடந்த 23, 24 ஆகிய திகதிகளில் கிளிநொச்சி மாவட்டத்தில்

06▶

அரசியலமைப்பு பேரவை கூடும்

கொழும்பு, ஏப்.29
ஐந்து மாதங்களுக்கு மேலாக முடங்கிக் கிடந்த அரசியலமைப்பு பேரவையின் அரசியலமைப்பு திருத்தத் துக்கான வழிநடத்தல் குழு அடுத்த மாதம் மீண்டும் கூடவுள்ளது. வழிநடத்தல் குழு உறுப்பினர் ஒருவர் இதனை உறுதிப்படுத்தியுள்ளார். இதன் போது தொடர்ந்து புதிய அரசியலமைப்பு திருத்த முயற்சிகளைத் தொடர்வதா, இல்லையா என்றும்

06▶



ஊடகவியலாளர்கள் படுகொலை: நீதி கோரி மட்டு நகரில் பேரணி

மட்டக்களப்பு, ஏப்.29 இதுவரை படுகொலை செய்யப்பட்ட ஊடகவியலாளர்களுக்கு நீதி கோரி, மட்டக்களப்பு நகரில் ஆர்ப்பாட்டப் பேரணி ஒன்று நேற்றுக் காலை முன்னெடுக்கப்பட்டது.

ஊடகவியலாளர் சிவராமின் 13 ஆவது ஆண்டு நினைவு தினத்தையொட்டியே இந்த ஆர்ப்பாட்டம் நடைபெற்றது. இந்த ஆர்ப்பாட்டத்தை, கிழக்கு மாகாண

ஊடகவியலாளர் ஒன்றியம், மட்டக்களப்பு மாவட்டத் தமிழ் ஊடகவியலாளர் ஒன்றியம் என்பன ஏற்பாடு செய்திருந்தன.

மட்டக்களப்பு நகரிலுள்ள காந்திப் பூங்காவுக்கு முன்னால் நடைபெற்ற இந்த ஆர்ப்பாட்டத்தில் வடக்கு, கிழக்கு மாகாணங்களிலுள்ள தமிழ், முஸ்லிம் ஊடகவியலாளர்கள் மற்றும் சுதந்திர ஊடக இயக்கத்தின் பிரதிநிதிகள் ஆகியோர் கலந்துகொண்டனர்.

அத்துடன், தமிழ்த் தேசியக் கூட்டமைப்பின் மட்டக்களப்பு மாவட்ட நாடாளுமன்ற உறுப்பினர்களான சி.யோகேஸ்வரன், எஸ்.வியாழேந்திரன் மட்டக்களப்பு மாநகர மேயர் ரி.சரவணபவன் உட்பட மட்டக்களப்பு மாநகர சபை உறுப்பினர்கள், அரசு, அரசு சார்பற்ற நிறுவனங்களின் பிரதிநிதிகள் எனப் பலரும் கலந்து கொண்டனர்.

பேரணியின் இறுதியில் ஊடகவியலாளர்கள் படுகொலைக்கு நீதி கோரி

கையொப்பங்களும் பெறப்பட்டன.

“ஜனநாயகத்தின் நான்காவது தூணான ஊடகத்துறை தனது பணியை மக்கள் நலன் சார்ந்து ஆற்றுவதற்கு அனைத்துத் தரப்புக்களும் ஒத்துழைப்பதே நல்லாட்சிக்கு அழகாகும். அந்த வகையில் கொல்லப்பட்ட எமது சக நண்பர்களுக்கான நீதி கோரும் பயணத்தை அற்புதமான சலுகைகளுக்காக அடகு வைக்கப்போவதில்லை.” என ஆர்ப்பாட்டக்காரர்கள் தெரிவித்துள்ளனர். (ஆ)

50 மதுபான போத்தல்களுடன் ஒருவர் கைது

பொகவந்தலாவ, ஏப்.29

பொகவந்தலாவ - செல்வகந்த தோட்டப் பகுதியில் உள்ள வீடு ஒன்றில் இருந்து, நேற்று அதிகாலை 5.30 மணியளவில் சட்டவிரோதமாக விற்பனைக்காக வைக்கப்பட்டிருந்த 50 மதுபான போத்தல்களுடன் ஒருவர் கைது செய்யப்பட்டுள்ளார்.

பொகவந்தலாவ பொலிஸாரால் மேற்கொள்ளப்பட்ட விசேட சுற்றிவளைப்பின் போதே, இந்த சந்தேக நபர் கைது செய்யப்பட்டுள்ளார்.

வெசாத்தினத்தை முன்னிட்டு, மதுபான சலைகள் மூடப்படும் நாட்களில் மதுபானப் போத்தல்களை விற்பனை செய்து குற்றச்சாட்டிலேயே இந்தக் கைது இடம் பெற்றுள்ளது. இது தொடர்பான மேலதிக விசாரணைகளைப் பொகவந்தலாவ பொலிஸார் மேற்கொண்டுள்ளனர். (ஆ)

மாணிக்கக்கல் அகழ்வு: 18 பேர் கைதாகினர்

பொகவந்தலாவ, ஏப்.29

சட்டவிரோதமாக மாணிக்கக்கல் அகழ்வில் ஈடுபட்ட 18 பேரை மஸ்கெலியா விசேட அதிரடிப்படையினர் கைது செய்துள்ளனர்.


பொகவந்தலாவ பொலிஸ் பிரிவுக்குட்பட்ட மாணெளி வனப் பகுதியில் நேற்றுமுன்தினம் மாலை மாணிக்கக்கல் அகழ்வில் ஈடுபட்டுக்கொண்டிருந்த வேளையிலேயே இவர்கள் பொலிஸாரால் கைது செய்யப்பட்டுள்ளனர்.

வனப்பகுதிகளில் உள்ள மரங்கள் மற்றும் மூலிகைகளை அழித்து, நீண்டகாலமாக மாணெளி வனப்பகுதியில் சட்டவிரோதமாக

மாணிக்கக்கல் அகழ்வு இடம்பெற்று வந்துள்ளது. இந்த நிலையில், பொலிஸாருக்குக் கிடைத்த இரகசிய தகவலின் அடிப்படையில் மஸ்கெலியாவிசேட அதிரடிப்படையினரால் இந்தச் சுற்றிவளைப்பு மேற்கொள்ளப்பட்டது.

இதன்போது கைது செய்யப்பட்டவர்கள், பொகவந்தலாவ மற்றும் பலாங்கொடை பிரதேசங்களைச் சேர்ந்தவர்கள் என தெரிவிக்கப்பட்டுள்ளது.

மேலும், கைது செய்யப்பட்ட 18 சந்தேக நபர்களையும் ஹட்டன் மாவட்ட நீதிமன்றில் முன்னிலைப்படுத்த நடவடிக்கை மேற்கொண்டு வருவதாக பொகவந்தலாவப் பொலிஸார் தெரிவித்துள்ளனர். (ஆ)



முதலாம் திகதியே மே தின ஊர்வலம்

கொழும்பு, ஏப்.29

மே மாதம் முதலாம் திகதி தொழிலாளர் தின நிகழ்வுகளை நடத்த தடைசெய்யப்பட்டாலும், அன்றைய தினம் மே தின ஊர்வலத்தை நடத்துவதற்கு தீர்மானித்துள்ளதாக முன்னணி சோஷலிசக் கட்சி தெரிவித்துள்ளது.

அத்துடன், உரிய தரப்பினரிடம் கருத்துக் கேட்காமல் மே மாதம் முதலாம் திகதி தொழிலாளர் தின நிகழ்வுகளை நடத்த அரசாங்கம் தன்னிச்சையாக நடவடிக்கை எடுத்துள்ளதாக கட்சியின் ஒருங்கிணைப்பாளர் புப்து ஜாகொட கூறியுள்ளார்.

அதற்கமைய, மே மாதம் முதலாம் திகதி மே தின ஊர்வலத்தை நடத்துவதற்கு தமது கட்சியின் ஊடகப் பெற்றுக் கொள்ளப்பட்ட மைதானத்தை வழங்காது இருக்க அரசாங்கம் நடவடிக்கை எடுத்துள்ளதாகவும் அவர் குறிப்பிட்டுள்ளார்.

இதேவேளை, இலங்கை சுதந்திர சேவையாளர் சங்கம், ஸ்ரீ லங்கா சுதந்திரக் கட்சியின் மே தின ஊர்வலத்தில் பங்கேற்காமல், தனியான மே தினப் பேரணியை மே மாதம் முதலாம் திகதி முன்னெடுக்கத் தீர்மானித்துள்ளமை குறிப்பிடத்தக்கது. (ஆ)

மிருகங்களைப் போல கொல்லப்பட்டனர்

இலங்கைப் பெண் சூதங்கம்

டொரண்டோ, ஏப்.29

கனடாவில் மிருகங்களைப் போன்று பத்துப் பேர் கொல்லப்பட்டனர் என இலங்கையை சேர்ந்த பெண்ணொருவர் கண்ணீருடன் தெரிவித்துள்ளார்.

கனடாவில் வாழ்ந்து வரும் ரங்கிக்கா கருணா திலக்க என்ற இலங்கை பெண்மணி, கடந்த திங்கட்கிழமை டொரண்டோவில் இடம்பெற்ற தாக்குதல் குறித்து அந்த நாட்டு ஊடகம் ஒன்றுக்குக் கருத்துத் தெரிவித்துள்ளார்.

“இந்த அனர்த்தத்தில் எனது நண்பி ரேணுகா அமரசிங்க படுகொலை செய்யப்பட்டுள்ளார். இதனை, என்னால் ஏற்றுக் கொள்ள முடியவில்லை. ரேணுகாவுக்கு மரணத்தைத் தழுவும் வயதில்லை. இது வொரு கொடுமையான நிகழ்வு. தாக்குதல்



சம்பவத்தில் அவர் காயங்களுடன் தப்பியிருப்பார் என்றே நம்பியிருந்தேன். எனினும் அவர் உயிரிழந்திருப்பார் என நான் நினைக்கவில்லை. இது எப்படி நடந்திருக்கும். அவர்கள் வீதியில் உயிரிழந்து கிடக்க வேண்டியவர் அல்லர். மிருகங்கள் கூட இப்படி உயிரிழக்க மாட்டார்கள் தெரியவில்லை. ரேணுகா எனது சகோதரி போன்றவர். 13 வருடங்களாக அவரை எனக்குத் தெரியும். கடந்த இரண்டு வருடங்களில் நாங்கள் மிகவும் நெருக்கமானோம். தனது ஏழு வயது மகனுடன் சந்தோஷமாக வாழ்ந்து வந்தார். அவரது மரணத்தைத் தாங்கிக் கொள்ள முடியாது. அவர் எங்கள் மனங்களில் எப்போதும் இருப்பார்.” என்றும் அவர் தெரிவித்துள்ளார். (ஆ)

விவசாயச் செய்கைக்கு விசேட சான்றிதழ்

கொழும்பு, ஏப்.29

விவசாயப் பயிர் செய்கை நடைமுறைகளுக்கு விசேட சான்றிதழ் ஒன்றை அறிமுகப்படுத்த அரசாங்கம் திட்டமிட்டுள்ளது.

இந்தத் திட்டத்தின் கீழ் சிறந்த பயிர்ச் செய்கை நடவடிக்கைகளுக்கு சான்றிதழ் வழங்கப்படும். மேலும், மரக்கறி மற்றும் பழச் செய்கைகள் தொடர்பில் கூடுதல் கவனம் செலுத்தப்பட்டுள்ளதாகவும் தெரிவிக்கப்பட்டுள்ளது.

இதன் மூலம் சிறந்த உற்பத்திகளை நியாயமான விலையில் சந்தைக்கு வழங்க முடியும் என்பது குறிப்பிடத்தக்கது. (ஆ)

மின்னல் தாக்கி ஒருவர் சாவு

வவுனியா, ஏப். 29

வவுனியா- செட்டிக்களம் இலுப்பைக்குளம் பகுதியில் மின்னல் தாக்கி, நேற்று முன்தினம் இரவு ஒருவர் உயிரிழந்துள்ளார். 39 வயதுடைய குடும்பஸ்தர் ஒருவரே இவ்வாறு உயிரிழந்துள்ளார்.

குளித்துக் கொண்டு இருக்கும்போதே மின்னல் தாக்கி உயிரிழந்தார் என அவருடைய உறவினர்கள் தெரிவித்துள்ளனர். இது தொடர்பான மேலதிக விசாரணைகளைச் செட்டிக்களம் பொலிஸார் மேற்கொண்டுள்ளனர். (ஆ)

எதிர்ொலி Ethioli

ஏப்ரல், 29 ஏப்ரல் 2018 ethirolimedia@gmail.com

புறக்கணிப்பும் ஆயுதமே

இம்முறையும் வெசாக் கூடுகள் யாழ்.நகரின் முற்ற வெளியை முற்றுகையிடத் தொடங்கிவிட்டன. போர் முடிந்து விட்டதால், முகாம்களில் வேலை வெட்டி யில்லாமல் வீணே இருக்கும் படைபினரைக் களமிறக்கி, புத்தர் ஞானம் பெற்ற தினத்தை களைக்கட்ட வைக்கும் பணிகள் அமோகமாக நடக்கின்றன. வெளிச்சக்கூடுகள், தானாசாலைகள் என்று முற்றவெளியே அடையாளம் காணமுடியாதபடி மாறிப்போயிருக்கிறது.

பெளத்த மோலாதிக்கத்தின் அடையாளமாக ஒளி ரப்போகும் வெசாக் வெளிச்சக் கூடுகளை வேடிக்கை பார்க்கவும், தானாசாலைகளில் வாங்கித் தின்று தீர்க்கவும் இரவிரவாக யாழ்ப்பாணத்தவர்கள் இம்முறையும் அலை யெனத் திரளத்தான் போகிறார்கள். காணி விடுவிப் பக்கான ஆர்ப்பாட்டங்களின் போதோ, காணாமல் ஆக் கப்பட்டோருக்கான அகிம்சை ரீதியான முன்னெடுப் பக்களின் போதோ எட்டியும் பார்க்காத எம்மவர்கள் வெசாக் விடுப்புப் பார்ப்பதற்காக மட்டும், குடும்பத்தோடு கூடிவிடுவார்கள்.

ஆயினும் கடந்த காலங்களில் இது பற்றிப் பிபரிதாக அலட்டிக் கொள்ளாத தமிழ் இளைஞர்கள் இம்முறை கொஞ்சம் உணர்வு வரப்பெற்றவர்களாக 'வெசாக்கைத் தவிர்ப்போம்' என்ற ரீதியில் சமூக வலைத்தளங்களுடாக கருத்துக்களைப் பதிவிடத் தொடங்கியுள்ளனர். ஒரு வகையில் அந்த நடவடிக்கை சரியானதும் கூட சர்வதேச ரீதியாக மே முதலாம் திகதி அனுஷ்டிக்கப்படும் தொழி லாளர் தினத்தையே, மகாநாயக்கர்களின் வாய்மொழி யான வேண்டுகலையடுத்தும், ஒரு கிழமைக்குப் பின்னால் நடத்த அரசு உடனடியாகவே ஆணையிடும் அளவுக்கு, பெளத்தத்தின் செல்வாக்கு இலங்கையில் இருக்கிறது. காலங்காலமாக தமிழர்களின் பிரச்சினையைத் தீர்ப் பதற்காக கொண்டு வரப்பட்ட, தீர்வுத்திட்டங்கள் எல் லாவற்றையும் குப்பைத் தொட்டிக்குள் கடைசச் செய்த வர்கள் பிக்குகளே. அரசாங்கம் எடுக்கும் தீர்மானங் களைக் கூட மாற்றக் கூடிய சக்தி படைத்தவர்களாக, பெளத்த மதத்தின் உயர் தலைவர்களாக மகாநாயக் கர்கள் இருக்கிறார்கள். புத்தர் சொன்னபடி அன்பும், கருணையும் கொண்டவர்களாக இந்த மகாநாயக்கர்கள் இருந்திருந்தால் இலங்கை அமைதிப் பூங்காவாகவே இருந்திருக்கும். போர் என்ற பொல்லாத குழிக்குள் இலங்கை சறுக்கி விழுந்திருக்காது.

ஆனால் புத்தரின் கொள்கைகளுக்கு மாறாக இன் னொரு இனத்தவரைக் கொன்று, அவர்களின் சொத்துக் களை அழித்து, தமது ஆதிக்கத்தை நிலைநாட்டவே பெளத்த மதத்தினர் பாடுபடுகின்றனர். எனவே வெசாக் கூடுகள் வெறும் அலங்காரப் பந்தல்கள் என்ற நினைப்பில் அவற்றை வாய்பிளந்து பார்த்துவிட்டுக் கடந்துவிட முடியாது. வெசாக் கூடுகளைப் பார்க்கும் போது, அரசு மரங்களில் வெறும் புத்தர் சிலைகளாக முளைத்து, பின்னர் அவையே விகாரகர்களாக தமிழர் தாயகத்தில் உருப்பெறும் மதவடிவிலான ஆக்கிரமிப்பே நம் கண் முன்னால் வரவேண்டும். ஆனால் சுரணையற்றவர்களாக இருப்பதாலோ என்னவோ அந்த நினைப்பு பலருக்கும் வருவதில்லை. இந்த வெசாக் கூடுகளைப் பார்க்கச் செல்லாது, ஒவ்வொருவரும் தத்தம் வீடுகளில் இருப்போமானால், ஒரிரண்டு வருடங்களில், இப்படி நகரில் பிரமாண்டமான வெசாக் கொண்டாட் டங்களால் பயனில்லை என்று உணர்ந்து அதனை சிறிய அளவில் செய்யவோ அல்லது கைவிடவோ கூடும். சாதாரண புறக்கணிப்பால் மாற்றமொன்று நிகழமுடையில் அதை முயற்சிப்பதில் தவறில்லையே. இம்முறை வெசாக் வேடிக்கையை எத்தனை பேர் எம்மில் புறக்கணிக்கத் தயார்?

"உண்மைக்காக உரத்து ஒலிக்கும் உடகக் குரல்"

நீதிபதிகள் நியமனத்தின் நடைமுறையை மாற்றுக

கொழும்பு, ஏப்.29
மேன்முறையீட்டு நீதிமன்றத் துக்கான நீதிபதிகளின் நியமன முறையில் மாற்றங்கள் ஏற்படுத்தப்பட வேண்டும் என்று உயர் நீதிமன்ற நீதிபதிகள் சங்கம் கோரிக்கை விடுத்துள்ளது.

நேற்றுக் காலை கொழும்பில் நடைபெற்ற உயர்நீதிமன்ற நீதிபதிகள் சங்கத்தின் திடீர்க் கூட்டத்தில் இந்தத் தீர்மானம் எடுக்கப் பட்டுள்ளது.

மேன்முறையீட்டு நீதிமன்றத் துக்கான அண்மைய நீதிபதிகள் நியமனத்தின்போது சட்ட மா அதிபர் திணைக்களத்தில் இருந்தும் நேரடியான நியமனங்கள் மேற்கொள்ளப்பட்டிருந்தன. இது உயர்நீதிமன்ற நீதிபதிகளுக்கு அதிருப்தியை ஏற்படுத்தி

யிருந்தது. தற்போதைய அரசியலமைப்புச் சபையின் வழிகாட்டல்களின் பிரகாரம் மேன்முறையீட்டு நீதிபதிகள் நியமனத்தின் போது 1:1 விகிதம் பரிந்துரைக்கப்பட்டுள்ளது. அதாவது உயர்நீதிமன்ற நீதிபதியொருவர் மேன்முறையீட்டு நீதிமன்றத்துக்கு நியமிக்கப்படும் போது சட்ட மா அதிபர் திணைக்களம் உள்ளிட்ட வேறுதரப்பில் இருந்தும் ஒருவர் நியமிக்கப்பட வேண்டும்.

எனினும் அதனை 3:1 விகிதமாக மாற்றித் தருமாறு உயர்நீதிமன்ற நீதிபதிகள் சங்கம் கோரிக்கை விடுத்துள்ளது. இது தொடர்பாக அரசியலமைப்புச்சபையுடன் கலந்துரையாடல்களை நடத்தவுள்ளதாகவும் நீதிபதிகள் சங்கம் அறிவித்துள்ளது. (அ)



கரவை விநாயகருக்கு தேர்

வடமராட்சி, ஏப்.29
கரவை வெல்லம் விநாயகர் ஆலயத்தின் தேர்த்திருவிழா நேற்று நடைபெற்றது. இதன்போது பெருந்திரளான பக்தர்கள் கலந்து சிறப்பித்தார்கள். (அ-11)

மகிந்த தலைமையில் நாடு ஒன்றிணையும்



தெலிவளை, ஏப். 29
நாட்டில் மகிந்த தலைமையில் அனைவரும் ஒன்றாக வாழக்கூடிய சூழல் ஏற்படுத்தப்படும் என்று ஸ்ரீலங்கா பொதுஜன பெரமுன தேசிய அமைப்பாளரும், முன்னாள் அமைச்சருமான பசில் ராஜபக்ச தெரிவித்துள்ளார்.

தனது பிறந்த தினத்தை முன்னிட்டு தெலிவளை முவர் முஸ்லிம் பள்ளிவாசலில் நேற்றுமுன் தினம் மாலை நடைபெற்ற தொழுகை ஒன்றில் கலந்து கொண்ட பின்னர், ஊடகங்களிடம் கருத்து வெளியிடும் போதே அவர் இதனைக் கூறியுள்ளார்.

"இலங்கையில் மூன்று பிரதான இனங்கள் உள்ளன. வரும் காலத்தில் தமிழ், முஸ்லிம் மக்கள் என அனைவரையும் பொது ஜன பெரமுனவுடன் இணைத்துச் செயற்படுவோம். அனைத்து மக்களையும் ஒன்றாக இணைத்து, முழு நாட்டு மக்களும் ஒரே தேசத்தவராக வாழக் கூடிய சூழ்நிலை முன்னாள் ஜனாதிபதி மகிந்த ராஜபக்சவின் தலைமையின் கீழ் ஏற்படுத்தப்படும்." என்றும் அவர் தெரிவித்தார்.

மைத்திரி-ரணில் இடையே புரிந்துணர்வு உடன்பாடு

கொழும்பு, ஏப்.29
இலங்கை அரசாங்கத்தின் எதிர்காலப் பயணம் தொடர்பாக, ஜனாதிபதி மைத்திரிபால சிறிசேனவுக்கும், பிரதமர் ரணில் விக்ரமசிங்கவுக்கும் இடையில் புரிந்துணர்வு உடன்பாடு ஒன்று கையெழுத்திடப் பட்டவுள்ளது.

கண்டியில் செய்தியாளர்களிடம் பேசிய அமைச்சர் லக்ஸ்மன் கிரியெல்ல இந்தத் தகவலை நேற்றுமுன்தினம் வெளியிட்டார்.

"இந்தப் புரிந்துணர்வு உடன்பாடு தற்போது வரையப்பட்டு வருகிறது. புரிந்துணர்வு உடன்பாடு கையெழுத்திடப்பட்ட பின்னரே, புதிய அமைச்சரவை பதவியேற்கும்" என்றும் அவர் தெரிவித்துள்ளார். (அ)

கவிஞர் நாகேஸ்வரனின் குப்பைகள் துப்புரவு கவிதை நூல் வெளியீடு

சாவகச்சேரி, ஏப்.29
தென்மராட்சிக் கவிஞர் "நற்றமிழ் வேந்தன்" த. நாகேஸ்வரனின் "அரங்கிற் பொழிந்த அமுதமழை" என்னும் கவிதை நூல் வெளியீட்டு விழாசாவகச்சேரி இந்துக் கல்லூரி அருணாசலம் மண்டபத்தில் நேற்றுச் சனிக்கிழமை மாலை 3மணிக்கு இடம்பெற்றது.

சாவகச்சேரி இந்துக் கல்லூரி அதிபர் ந.சர்வேஸ்வரன் தலைமையில் இடம்பெற்ற இந்த நிகழ்வில் முதற்பிரதியை ஆசிரியர் சர்மா வழங்க இளம் தொழிலதிபர் ஜெயந்தன் பெற்றுக் கொண்டார். தென்மராட்சி இலக்கிய அணி உறுப்பினர் ச.மார்க்கண்டு நூலை வெளியிட்டு வைத்து வாழ்த்தினார்.

கவிஞர் நாகேஸ்வரனின் இரண்டாவது படைப்பு இதுவாகும். இதற்கு முன்னர் 2016 இல் இதயக்கனல் என்ற கவிதை நூலை அவர் வெளியிட்டமை குறிப்பிடத்தக்கது. நிகழ்வில் நாடாளுமன்ற உறுப்பினர் சிவஞானம் சிறிதரன், வடமாகாண சபை உறுப்பினர் கேசவன் சயந்தன், முன்னாள் அதிபர் சுந்தையா அருந்தவபாலன் ஆகியோரும் கலந்து கொண்டு கவிஞர் நாகேஸ்வரனுக்கு மணி விழா வாழ்த்தினையும், அரங்கிற் பொழிந்த அமுதமழை நூலின் படைப்புக்கான வாழ்த்தினையும் தெரிவித்தனர். (அ)



வடமராட்சி, ஏப்.29
வடமராட்சி தெற்கு மேற்கு பிரதேச சபையினால் எடுக்கப்பட்ட தீர்மானத்துக்கு அமைவாக, மண்டான் பகுதியில் உள்ள கழிவுகள் கொட்டப்படும் இடத்தினை, அப்பகுதி மக்களின் சுகாதாரத்தினை கருத்திற் கொண்டு இராணுவத்தினர் கரைக வாசனங்கள் மூலமாகத் துப்புரவு செய்யும் நடவடிக்கையில் ஈடுபட்டுள்ளனர். (அ-11)

இன்று	நாளும்	கோளும்	29.04.2018	ஞாயிற்றுக்கிழமை	விளாம்பி வருடம்	சித்திரை மாதம்	16 ஆம் நாள்	சதுர்த்தசி காலம்	06.57 வரை	சிந்திரை பி.ப.	02.24 வரை	ஞளிகை ம.ப.	03.00-04.30
பாராட்டு	பாசம்	நட்டம்	குழப்பம்	ஆர்வம்	மேன்மை	சிந்தனை	குழப்பம்	ஆதரவு	சிரத்தை	பரிவு	அச்சம்	எமகண்டம் பி.ப.	12.00 - 01.30

நகராதிபதி தெரிவில் நாமல் அதிருப்தி

அம்பாந்தோட்டை, ஏப். 29

அம்பாந்தோட்டை நகரசபை தவிசாளர் தெரிவில் போது ஏராஜ் பெர்னாண்டோவுக்கு பொதுஜன பெரமுண ஆதரவளித்தமை குறித்து நாமல் ராஜபக்ஷ அதிருப்தி வெளியிட்டுள்ளார்.

அம்பாந்தோட்டை நகரசபை தவிசாளர் தேர்வு கடந்த வியாழக்கிழமை நடைபெற்றது. இதில், சுதந்திரக் கட்சி சார்பில் முன்னிறுத்தப்பட்ட ஏராஜ் பெர்னாண்டோ வெற்றி பெற்றிருந்தார். அவருக்கு சுதந்திரக்கட்சியின் நான்கு உறுப்பினர்களும், பொதுஜன பெரமுணவின் ஏழு உறுப்பினர்களும் ஆதரவளித்திருந்தனர். எனினும், நடைபெற்று முடிந்த உள்ளூர் ராட்சிச் சபைத்தேர்தலின் போது அம்பாந்தோட்டை நகரசபை ஐக்கிய தேசியக் கட்சியால் வெற்றி கொள்ளப்பட்டிருந்தது.

நகரசபை தவிசாளர் தெரிவில் மஹிந்த ராஜபக்ஷ சார்பு பொதுஜன பெரமுண ஆதரவு வழங்கியதன் காரணமாக, சுதந்திரக் கட்சியின் சார்பில் ஏராஜ் பெர்னாண்டோ நகரசபையின் மேயராக தெரிவாகி உள்ளார். எனினும், சுதந்திரக் கட்சி நகராதிபதி வேட்பாளருக்கு பொதுஜன பெரமுண ஆதரவளித்தது குறித்து நாடாளுமன்ற உறுப்பினர் நாமல் ராஜபக்ஷ அதிருப்தி வெளியிட்டுள்ளார். (ஆ)

உயிரிழந்த நண்பனுக்காக இரத்த தான முகாம்!

சாவகச்சேரி, ஏப். 29

மோட்டார் சைக்கிள் விபத்தில் உயிரிழந்த மாணவன் காருசனின் நினைவாக அவருடைய நண்பர்களால் உருவாக்கப்பட்டுள்ள Garusan Charitable Foundation என்னும் அமைப்பின் ஏற்பாட்டில், நேற்று இரத்ததான முகாம் ஒன்று நடத்தப்பட்டுள்ளது.

இந்த இரத்ததான முகாம் சாவகச்சேரி டி.பி.பி. கல்லூரியில் காலை 9 மணி முதல் மதியம் 2 மணி வரை இடம்பெற்றது.

சாவகச்சேரி மட்டுவில் கமலாசினி வித்தியாலயத்துக்கு அருகில் கடந்த வருடம் டிசம்பர் மாதம் 28 ஆம் திகதி இடம்பெற்ற விபத்தில் கோணேஸ்வரன் காருசன் என்ற மாணவன் உயிரிழந்தார். இந்த மாணவன் அண்மையில் வெளியான க.பொ.த. சாதாரணதரப் பரீட்சையில் 9 ஏ சித்தியைப் பெற்றிருந்தார்.

இந்த நிலையில், காருசனின் இழப்பால் துயரில் உள்ள அவரது நண்பர்கள் அவருடைய பெயரில் அமைப்பு ஒன்றை உருவாக்கி நற்பணிகளை மேற்கொண்டு வருகின்றமை குறிப்பிடத்தக்கது. (ஆ)



ஐ.தே.கவுக்கு புற்றுநோய்

திஸ்ஸ சாடல்

கொழும்பு, ஏப். 29

ஐக்கிய தேசியக் கட்சிக்கு புற்றுநோய் ஏற்பட்டுள்ளது. ஆனால், புற்றுநோய்க்கு காப்ச்சலுக்கான மருந்துகளையே கொடுத்துக் கொண்டிருக்கின்றனர். இதனால், எதிர்வரும் மாகாணசபை மற்றும் ஜனாதிபதித் தேர்தல்களில் ஐக்கிய தேசியக் கட்சி படுதோல்வியைத்தான் சந்திக்கும் என்று அந்தக் கட்சியின் முன்னாள் பொதுச் செயலாளரும், முன்னாள் ஜனாதிபதி மஹிந்த ராஜபக்ஷவுக்கு ஆதரவு வழங்கி வருபவருமான திஸ்ஸ அத்த நாயக்க குற்றம்சாட்டியுள்ளார்.

ஐக்கிய தேசியக் கட்சியின் தலைவரான பிரதமர் ரணில் விக்கிரமசிங்கவுக்கு எதிராகக் கொண்டுவரப்பட்ட நம்பிக்கையில்லாத் தீர்மானத்தை அடுத்து, கட்சிக்குள் மறுசீரமைப்பை ஏற்படுத்தும் பேச்சுக்கள் ஆரம்பிக்கப்பட்டன. இதன்படி ஐக்கிய தேசியக் கட்சியின் மத்திய செயற்குழு, கடந்த வியாழக்கிழமை கூடியது. இதில் சில பதவிகளுக்காக புதிய நபர்கள் நியமிக்கப்பட்டனர். இதற்கிடையே செயற்குழு எடுத்த தீர்மானத்தை எதிர்த்த அந்தக் கட்சியின் மூத்த உறுப்பினரான ஜோசப் மைக்கல் பெரேரா இடைநடுவே வெளியேறிய சம்பவம் பெரும் விமர்சனத்தை ஏற்படுத்தியது.

இந்த நிலையில், இது தொடர்பில் ஊடகங்களுக்குக் கருத்துத் தெரிவிக்கும்போதே அவர் இவ்வாறு தெரிவித்துள்ளார்.

நெருக்கடிகளை மூடி மறைக்கவே அரசு மே தினத்தை நடத்தவில்லை

யாழ்ப்பாணம், ஏப். 29

அரசாங்கத்தின் தவறான நிர்வாகம் மற்றும் அரசியல் நெருக்கடிகளை மூடி மறைக்கவே மே தினத்தை நடத்த விடாது அரசாங்கம் சதித் திட்டத்தை அரங்கேற்றி உள்ளது என ஆசிரியர் சங்கத் தலைவர் ஜோசப் ஸ்டாலின் தெரிவித்துள்ளார்.

“மைத்திரி - ரணில் தலைமையிலான அரசாங்கம் பௌத்த தலைமை பிச்சுகளின் ஆலோசனைகளின் படியே செயற்படுகின்றனர். இதனாலேயே 29



“மயான வாசலை நோக்கிச் சென்று கொண்டிருந்த கட்சியை மறுசீரமைப்பின் ஊடாகக் காப்பாற்றுவார்கள் என நினைத்தேன். ஆனால், மயான நுழைவாயிலையும் கட்சி தாண்டி விட்டது. இதனால், இனி எவராலும் காப்பாற்ற முடியாது. அடுத்த தேர்தலில் கட்சியின் தோல்விக்கு செயற்குழு எடுத்த முடிவுகளை காரணமாகிவிட்டது.

ஐக்கிய தேசியக் கட்சியின் மறுசீரமைப்பு மீது மக்கள் அதிக எதிர்பார்ப்பை வைத்திருந்தார்கள். எனினும், மலையைப் பெயர்ந்து சிறிய எலையை பிடித்த கதைபோல ஆகிவிட்டது. மிகப்பெரிய மறுசீரமைப்பு பற்றி பேசிவிட்டு எதிர்பார்த்த ஒன்றையும் செய்யாமல் ஐக்கிய தேசியக் கட்சி மக்களை ஏமாற்றிவிட்டது. இந்த மறுசீரமைப்பு நாடு ஏற்றுக் கொள்கின்ற நடவடிக்கையில்லை. புதிய ஐக்கிய தேசியக் கட்சி, புதிய முகங்களையே மக்கள் எதிர்பார்த்தார்கள். ஆனால், ஒரே முகங்களை மட்டும் மாற்றிவிட்டு மேற்கொள்ளப்பட்ட இந்த மறுசீரமைப்பை நாடு ஏற்றுக்கொள்ளாது. இது மிகவும் பலவீனமான, மக்கள் நிராகரிக்கின்ற மறுசீரமைப்பாகும்.” என்றும் அவர் தெரிவித்தார். (ஆ)

ஆம் திகதி அனுஷ்டிக்கப்படும் வெசாக் தினத்தைக் காரணம் காட்டி, சர்வதேச தொழிலாளர் தினமான மே தினத்தை ஏழாம் திகதிக்கு மாற்றி உள்ளது. அரசாங்கம் தமிழர் பிரதேசங்களில் திட்டமிட்ட சிங்களக் குடியேற்றங்களைப் பெரும் எடுப்பில் முன்னெடுத்துள்ளது. மைத்திரி - ரணில் தலைமையிலான தேசிய அரசாங்கம் தமிழ் மக்களுக்கு தொடர்ச்சியாகத் துரோகம் இழைத்து வருகிறது.” என்றும் அவர் தெரிவித்தார். (ஆ)

மே தினத்துக்கு தடை இல்லை

கொழும்பு, ஏப். 29

மே மாதம் முதலாம் திகதி தொழிலாளர் தினக் கொண்டாட்டங்களில் ஈடுபடுதல் தொடர்பில் சட்டரீதியான தடை எதுவும் விதிக்கப்படவில்லை. இதனால், அன்று நடைபெறும் கூட்டங்களுக்குப் பொலிஸரால் எந்தவித இடையூறுகளும் ஏற்படுத்தப்படமாட்டாது எனத் தெரிவிக்கப்பட்டுள்ளது.

பொலிஸ் ஊடகப்பேச்சாளர் பொலிஸ் அத்தியட்சகர் ருவன் குணசேகர இதனைத் தெரிவித்துள்ளார்.

“எனினும், மே மாதம் முதலாம் திகதி வெசாக் தின நிகழ்வுகளுக்குப் பாதிப்பு ஏற்படுத்தும் வகையில், வீதிகளில் போக்குவரத்துத் தடை ஏற்படுத்தினால், அதற்கு எதிராக நடவடிக்கை எடுக்கப்படும்.” என்றும் அவர் குறிப்பிட்டுள்ளார். (ஆ)

தனிநபரின் வருமானம் நாட்டில் அதிகரிப்பு

கொழும்பு, ஏப். 29

நாட்டில் தனிநபரின் வருடாந்த வருமானம் அதிகரித்திருப்பதாக மத்திய வங்கியின் ஆண்டறிக்கையில் தெரிவிக்கப்பட்டுள்ளது.

இலங்கை மத்திய வங்கியின் 2017 ஆம் ஆண்டுக்கான நிதி நிலை அறிக்கை அண்மையில் நிதி அமைச்சர் மங்கள சமரவீரவிடம் கையளிக்கப்பட்டது.

இந்த அறிக்கையில் இலங்கையில் தனி நபர் வருமானம் கணிசமான அளவில் அதிகரித்திருப்பதாக புள்ளிவிபரங்களின் மூலம் தெரிவிக்கப்பட்டுள்ளது. அதன் பிரகாரம் கடந்த ஆண்டில் தனி நபர் வருமானம் ஆண்டொன்றுக்கு 4 ஆயிரத்து 65 டொலராக அதிகரித்துள்ளது.

கடந்த 2016 ஆம் ஆண்டு இந்தத் தொகை 3 ஆயிரத்து 875 டொலராக இருந்தமை குறிப்பிடத்தக்கது. (ஆ)

மின் உற்பத்தியால் 900 கோடி ரூபா வருமானம்

கொழும்பு, ஏப். 29

மொரக்கஹகந்த - களுகங்கை நீர்ப்பாசனத் திட்டத்தில் ஸ்தாபிக்கப்பட்ட மின் உற்பத்தி நிலையத்தின் மூலம் 900 கோடி ரூபா வருமானம் கிடைத்துள்ளது.

இந்த மின் உற்பத்தி நிலையத்தின் மூலம் வருடம் தோறும் 15 கோடி ரூபாவுக்கு மேலான பெறுமதி உடைய மின்வலுவை உற்பத்தி செய்யத் திட்டமிடப்பட்டுள்ளதாக செயற்றிட்ட மக்கள் தொடர்பாடல் உத்தியோகத்தர் ஜி.ஜி.தாயானந்த தெரிவித்தார்.

இதேவேளை, மொரக்கஹகந்த களுகங்கை நீர்ப்பாசனத் திட்டத்தின் மூலம் பாசன நீரை விநியோகிக்கதால், ரஜரட்ட வலயத்தில் 80 ஆயிரம் ஏக்கர் வயல் காணியில் பெரும்போக நெற்செய்கையை சிறப்பாக மேற்கொள்ள முடிந்ததாகவும் அவர் மேலும் தெரிவித்தார். (ஆ)

கவிழ்ந்தது பஸ்: 17 பேர் காயம்!

கொழும்பு, ஏப். 29

காலி-பத்தேகம அதிவேக நெடுஞ்சாலையில் சென்று கொண்டிருந்த பயணிகள் பஸ் குடைசாய்ந்ததில், அதில் பயணித்த 17 பேர் காயமடைந்தனர்.

இந்த விபத்து நேற்றுச் சனிக்கிழமை அதிகாலை இடம்பெற்றது.

எல்பிட்டியவில் இருந்து சுதீர்காமம் நோக்கிப் பயணித்த பஸ் ஒன்றே இவ்வாறு விபத்துக்குள்ளானது எனப் பொலிஸ் ஊடகப் பிரிவு தெரிவித்துள்ளது. இந்த விபத்தில் காயமடைந்தவர்கள் காலி கராப்பிட்டிய வைத்தியசாலையில் சிகிச்சைக்காகச் சேர்க்கப்பட்டுள்ளனர்.

இந்த விபத்து தொடர்பான மேலதிக விசாரணைகளைக் காலி பொலிஸார் மன்னெடுக்க உள்ளனர். (ஆ)

வாக்குறுதிகளை நிறைவேற்ற தவறிவிட்டது அரசாங்கம்

யாழ்ப்பாணம், ஏப். 29

ஜனாதிபதி மைத்திரிபால சிறிசேன தலைமையிலான தற்போதைய அரசாங்கம் காணாமல் ஆக்கப்பட்டவர்களுக்கான நிதி, அரசியல் கைதிகளின் விடுதலை, காணி விடுவிப்பு ஆகிய விடயங்களில் தமிழ் மக்களுக்கு வழங்கிய வாக்குறுதிகளை நிறைவேற்றத் தவறி உள்ளது என்று நவ சம சமாஜக் கட்சியின் மத்திய குழு உறுப்பினர் சுந்தரம் மகேந்திரன் தெரிவித்துள்ளார்.

“தேசிய அரசாங்கத்தின் தலைவர்களான ஜனாதிபதி மைத்திரிபால சிறிசேனவும், பிரதமர் ரணில் விக்கிரமசிங்கவும் தமிழ் மக்களின் முக்கிய பிரச்சினைகளில் ஒன்றான அரசியல் கைதிகளை விடுதலை செய்ய நடவடிக்கை எடுப்பதாக உறுதி அளித்திருந்தனர். எனினும், அதனை, தற்போது அவர்கள் மறந்தவர்களாகச் செயற்படுகின்றனர்.

சர்வதேச ஊடகம் ஒன்றுக்கு ஜனா

திபதி மைத்திரிபால சிறிசேன அளித்த செவ்வியல், நாட்டில் அரசியல் கைதிகள் என்று எவரும் இல்லை என்று அடித்துக் கூறியிருந்தார். அதேவேளை கடந்த ஒன்பது ஆண்டுகளாக வழங்க மறுத்துவரும் நிதியை கோரி நாட்டுக்குள்ளும், வெளியிலும் போராட்டங்களில் ஈடுபட்டுவரும் தமிழர்களை தமிழீழத்துக்கான அழுத்தத்தைக் கொடுக்கும் பிரிவினைவாதிகள் என்றும் வியாபாரிகள் என்றும் அவர் குற்றம் சாட்டி இருந்தார். மேலும், இராணுவம் உள்ளிட்ட அரசுபடையினர் பலவந்தமாக கையகப்படுத்தி வைத்துள்ள தமிழ் மக்களின் காணிகளில் 80 வீதமான காணிகளை விடுவித்துள்ளதாகவும் அவர் அண்மையில் பெருமிதம் வெளியிட்டிருந்தார்.

அது மாத்திரமன்றி தமது அரசு தமிழ் மக்களின் பிரச்சினைகளுக்கு முன்னுரிமை கொடுத்து தீர்வுகளை வழங்குவரும் நிலையில், அவை குறித்துப் பேச மறுத்துவரும் தரப்பினர் தனது அரசாங்கத்தின் மீது

தொடர்ச்சியாகக் குற்றச்சாட்டுக்களை முன்வைத்து வருவதாகவும் ஜனாதிபதி குற்றம்சாட்டி இருந்தார்.

எனினும், அரசியல் கைதிகளின் விடுதலை உட்பட தமிழ் மக்களின் பிரச்சினைகளைத் தீர்ப்பதற்கு, தமிழ் தேசியக் கூட்டமைப்பினர், அரசாங்கத்தின்மீது அழுத்தங்களைப் பிரயோகிக்க வேண்டும். பாதிக்கப்பட்ட தமிழ் மக்களுக்கு சர்வதேச ரீதியில் நிதியைப் பெற்றுக்கொள்வதற்கு ஸ்ரீலங்கா அரசு அமைத்துள்ள காணாமல்போனோர் அலுவலகத்தை சரியாகப் பயன்படுத்திக்கொள்ள வேண்டும். அந்த அலுவலகத்தில் குற்றவாளிகளின் பெயர் விபரங்கள் அடங்கிய முறைப்பாடுகளைப் பதிவுசெய்வதன் ஊடாக குற்றம்சாட்டப்படும் இராணுவ அதிகாரிகளுக்கு எதிராக சர்வதேச மட்டத்தில் நடவடிக்கை எடுக்க முடியும்.” என்றும் அவர் தெரிவித்தார். (ஆ)

பிரபாகரனிடம் வளர்ந்த நாம் தவறைச் சுட்டிக்காட்டுவோம்

த.வி. பு. க. தலைவர் அதிரடி

அம்பாறை, ஏப். 29
தமிழீழ விடுதலைப் புலிகளின் தலைவர் வே. பிரபாகரனின் வழிகாட்டலில் வளர்ந்த நாம் தவறுகளைச் சுட்டிக்காட்டத் தயங்கமாட்டோம். இதனால், எனக்கு எந்தப் பிரச்சினை வந்தாலும் கவலையில்லை என்று தமிழ் விடுதலைப் புலிகள் கட்சியின் தலைவர் கே. இன்பராசா தெரிவித்துள்ளார்.
முன்னாள் போராளிகள் மற்றும் மாவீரர் குடும்பங்களின் வாழ்வாதாரம் தொடர்பான கலந்துரையாடல் அம்பாறை தாண்டியடிக்கிராமிய அபிவிருத்தி சங்க மண்டபத்தில் நேற்றுமுன்தினம் நடைபெற்றது. இதன்போது கருத்துத் தெரிவிக்கையிலேயே அவர்

இவ்வாறு கூறினார்.
“அரசியல்வாதிகள் தங்களது அரசியல் நலனுக்காக எமது மக்களைப் பயன்படுத்திக் கொள்கின்றனர். அவர்கள் தேர்தல் காலங்களில் வாக்குகளுக்காக அற்ப சொற்ப உதவிகளைச் செய்கின்றனர். யுத்தம் முடிவடைந்தாலும் முன்னாள் போராளிகள் மற்றும் மாவீரர் குடும்பங்களின் வாழ்வாதாரம் மிகவும் மோசமான நிலைமையிலேயே உள்ளது. மாவீரர் குடும்பங்கள், முன்னாள் போராளிகளை வைத்துக் கொண்டு அரசியல் நடத்தும் கூட்டமைப்பினர், மக்களுக்காக இதுவரை என்ன செய்துள்ளனர்? அவர்களது வாழ்வாதாரம் தொடர்பில் எந்தவித நடவடிக்கை

களையும் எடுக்கவில்லை. அவர்கள் நலனுக்காக மாத்திரமே அரசியல் நடத்தி வருகின்றனர். இது சம்பந்தமாக, நாங்கள் அவர்களது பிழைகளை வெளிக்கொண்டு வருவோம்.
எமது கட்சி கடந்த காலங்களில் வடக்கு மற்றும் கிழக்கில் வாழும் மக்களுக்காக பல்வேறு சேவைகளை முன்னெடுத்தது. அடுத்த கட்ட நகர்வாக அம்பாறை, மட்டக்களப்பு பகுதிகளில் உள்ள முன்னாள் போராளிகள் மற்றும் மாவீரர் குடும்பத்தாரின் வாழ்வாதாரத்தை முன்னேற்ற புலம்பெயர் உறவுகளின் ஆதரவுடன் செயற்படத் திட்டமிட்டுள்ளோம். “என்றும் அவர் தெரிவித்தார். (ஆ)



ஐயோ...! தேரல்லோ முறிஞ்சு விழுந்து போச்சு...!!

இருப்பிலை கட்டின துவாயோடை தலையிலை முண்டு கட்டினபடி பேப்பர் கடையடிக்கு வந்திறங்கினான் முதலி. வழமையா ஏதாவது அரசியல் பிரச்சினையைப் பற்றிக் கேள்விப்பட்டதான் காய் வந்திருக்குமெண்டு “என்னடா?” எண்டன். ஆள் பேய் அறைஞ்சமாதிரி நிண்டான். பேச்சு ஒழுங்கா வரேல்லை. கண் கலங்கிப் போய்க்கிடந்திது. முதல் ஒரு மிட்டு வாயிலை விடு எண்டு கடைக்காரிடைச் செம்பையும் தண்ணியையும் வாங்கிக் குடுத்தன். ஒரு சொட்டுத் தண்ணியை வாயிலை விட்டாப் பிறகுதான் காய்கதைக்கத் துவங்கிச்சிது. அதுகும் விக்கி. விக்கித்தான் கதை வந்திது.

“அண்ணை ஏன் இப்பிடி நடந்திருக்கு?” எண்டு அடி முடி இல்லாமை கதைக்கத் துவங்கினான். அண்ணை இஞ்சைபார் எண்டு கான்போனைக் காட்டினான். பாத்நால், முருகன் கோயில் தேர் முறிஞ்சு விழுந்து போய்க் கிடந்த படம் அது. அண்ணை சுவாமி சத்தி இருப்புக்கு வரேக்கைதான் நடந்ததெண்டு எங்கடை ஊருக்குப் போயிலை விவாபாரத்துக்கு வாற சுப்பிரமணியம் போன் பண்ணிச் சொன்னவன். சுப்பிரமணி ஆரெண்டால் முதலீன்கார மனுசியின்கார மச்சான். அங்கை, முருகன் கோவிலடியிலை இருக்கிறவன்.

உப்பிடித் திருவிழாவிலை தேர் முறிஞ்சு விழுந்தால் நாட்டுக்குக் கூடாதாம். என்ன அண்ணை - எண்டு முதலி சொன்னான். எனக்கெண்டால் அது சரியெண்டு படேல்லை. ஏனெண்டால் “நாட்டுக்குக் கூடாதாம்” எண்டால் ஊருஉலகத்திலை எல்லாத் தேருமெல்லே முறிஞ்சு விழவேணும். இது முடித்துக்கு முழு கோவில் கட்டி இருக்கு. தடக்கி விழுந்தால் கோயிலிலை இல்லாட்டி ஐயர் மாரிலைதான் விழவேண்டிக் கிடக்கு. அப்ப என்னைப் பொறுத்தவரை உது நாட்டுக்கு இல்லை ஊருக்குத்தான் கூடாதாம். இப்ப ஊர் சமை கூடி உதுக்கு ஏதாவது பரிகாரம் செய்ய வேணும். சும்மா இல்லை. தேரோடை சுவாபியும் விழுந்திருக்கு. அப்பிடியெண்டால் உது இரண்டைத் தோஷம். எண்டன் நான். இதுக்கிடையிலை பேப்பர்வாங்க வந்த பரஞ்சோதி குறுக்கிட்டு “உதுக்குப் பரிகாரம் எல்லாம் இஞ்சுத்தை ஆக்காளாலை செய்யேலாது. கேரளத்திலை இருந்து தான் ஆக்களைக் கொண்டு வரவேணும். ஏனெண்டால் அவங்கள்தான் உந்தமாதிரிக் கேலை எடுக்கிறதிலை வீரன்கள். மகிந்தாவே எத்திலை விண்ணக்களைக் கேரளத்திலை இருந்து கொண்டு வந்தவர். அதுக்கு எத்திலை லட்சம் செலவு தெரியுமே?”

உது சாதாரணமா யோசிச்சிட்டுக் கைவிடுகிற விசியமில்லை. ஐயர் குடும்பமும், உபயகாரரும் சரியா சிந்திச்சுச் செயற்பட வேணும் உந்த விசியத்திலை. இல்லாட்டித் தலையைக் கொண்டு போவிடும் எண்டு பரமர் சொன்னவர்” எண்ட ஒரு கதையை இழுத்துவிட்டார் பேப்பர்கடைக்காரர். அதுதொண்டும் அப்பிடி இல்லை. தேர் செய்த ஆசாரியைத்தான் தாக்குமாம். ஐயருக்கும் அதுக்கும் ஒரு தொடர்பும் இல்லை. அவர் பூசை செய்யிறதோடை சரி. உது ஊரும் உபயகாரரும் சேந்து தான் ஏதாச்சும் செய்ய வேணும். இல்லாட்டி அடுத்த திருவிழாவுக்கிடையிலை ஏதாச்சும் காட்டுமாம். - எண்டார் பரஞ்சோதி.

எல்லாரும் உப்பிடிக்கதைச்சுக்கொண்டிருக்கேக்கை முதலியைச் சட்டெண்டு காணேல்லை. என்ன நடந்த தெண்டு தெரியேல்லை. வீட்டை போய் காய் பிஞ்செல்லாத்தையம் குடுத்திட்டு முதலி வீட்டுப் பக்கம் போனன். அங்கை ஆளையுப் காணேல்லைச் சையிக்கிளையும் காணேல்லை. என்னடா எண்டு விசாரிச்சால், வயல் வெளி முருகன் கோயிலிலை நினைச்ச காரியம் சொல்லுறவையாம். முதலி அங்கை போட்டானாம். நினைச்ச காரியம் கேக்க. முருகன் கோவில் தேர் விழுந்ததீன்கார பலன் என்னெண்டு அறிய. முதலீன்கார பெண்சாதிதான் இரகசியமாச் சொன்னவன். கோயில் காரருக்கு முதலி கடனுக்குப் போயிலை வாங்கிக் குடுத்தவனாம். அதுதான் அவருக்கு என்னவேணும் நடக்குமோ எண்டு கேக்கத்தானாம் போட்டான் முதலி. அதுதான் நினைச்சன், கோயில் தேர் முறிஞ்சுதிலை அவனுக்குக் கவலை. தன்கார காசுக்கு ஏதேன் நடந்திடுமோ எண்டதுதான் அவன்கார கவலை. பாருங் கோவன் உலகத்தை!
- வில்லங்கம் விநாசி

தேயிலையில் மோசடி: முகாமையாளர் கைது!



கொண்ட வழமையான சோதனை நடவடிக்கையின்போது சந்தேகத்துக்கு இடமான முறையில் பயணித்த லொறி ஒன்றில் இருந்து, இரசாயனக் கலவை மீட்கப்பட்டது. இதனை அடுத்து, குறித்த லொறியின் சாரதியிடம் மேற்கொள்ளப்பட்ட விசாரணைகளின் போதே தேயிலைத் தூளில் கலப்படம் செய்வதற்காக, இரசாயனக் கலவை எடுத்துச் செல்லப்பட்டமை தெரிய வந்துள்ளது.

இந்த நிலையில், குறித்த தேயிலைத் தொழிற்சாலையை விசேட அதிரடிப் படையினர் முற்றுகையிட்டு சோதனை மேற்கொண்டனர். இதன்போது தேயிலைத் தூளில் C-Sweet Liquid Glucose 01155 எனப்படும் குளுக்கோஸ் வகை இரசாயனம் கலப்படம் செய்யப்படுவது கண்டறியப்பட்டுள்ளது.

இந்தச் சம்பவம் தொடர்பான மேலதிக விசாரணைகளை திகணப் பொலிஸார் மேற்கொண்டுள்ளனர்.

50 ஆயிரம் கிலோ மீன்: சிலாபத்தில் அதிர்ஷ்டம்



சிலாபம், ஏப். 29
சிலாபம், இரணவில் பிரதேசத்தில் 50 ஆயிரம் கிலோ கிராம் மீன் பிடிக்கப்பட்டுள்ளதாக அந்தப் பகுதி மீனவர்கள் தெரிவித்துள்ளனர்.

நேற்றுமுன்தினம் மாலை இந்த மீன்கள் பிடிப்பட்டுள்ளன.

நீண்ட காலமாக இரணவில் கடற்பகுதியில் இவ்வளவு பெருந்தொகையான மீன்கள் கிடைத்ததில்லை எனவும், இந்த மீன்களால் பெருமளவு பணம் கிடைத்துள்ளதாகவும் மீனவர்கள் மகிழ்ச்சி தெரிவித்துள்ளனர். (ஆ)

ஜே.வி.பியின் மே தினம் யாழ்ப்பாணத்தில்

யாழ்ப்பாணம், ஏப். 29
வட பகுதி மக்களின் பிரச்சினைகளை வெளிக்கொண்டுவரும் நோக்கத்தில் இந்த முறை மே தினத்தை யாழ்ப்பாணத்தில் அனுஷ்டிக்க மக்கள் விடுதலை முன்னணி தீர்மானித்துள்ளது என அந்தக் கட்சியின் வட மாகாண அமைப்பாளர் இராமலிங்கம் சந்திரசேகரன் தெரிவித்துள்ளார்.

அரசியல் கைதிகளின் விடுதலை, காணி விடுவிப்பு மற்றும் காணாமல் ஆக்கப்பட்டோருக்கான நீதி ஆகியவற்றை வலியுறுத்தியே சர்வதேச தொழிலாளர் தினத்தை யாழ்ப்பாணத்தில் அனுஷ்டிக்கத் தீர்மானித்துள்ளதாகவும் அவர் குறிப்பிட்டுள்ளார்.

தமிழ் மக்களின் இனப்பிரச்சினைக்குத் தீர்வு காணும் நோக்கில் மேற்கொள்ளப்பட்டுவந்த புதிய அரசியலமைப்புப் பணிகளை முடக்க, ஜனாதிபதி மைத்திரிபால சிறிசேனவுடன் ஜே.வி.பியினர் இணைந்து, சதித்திட்டம் தீட்டியுள்ளனர் என்று மனித உரிமை செயற்பாட்டாளரான அரசியல் கைதிகளை விடுவித்துக்கொள்வதற்கான தேசிய அமைப்பின் ஒருங்கிணைப்பாளர் அருடத்ததை மாரிமுத்து சக்திவேல் குற்றம்சாட்டி இருந்தமை குறிப்பிடத்தக்கது. (ஆ)

உலக வங்கி கடன் உதவி

கொழும்பு, ஏப். 29
இலங்கையின் கல்வி முன்னேற்ற நடவடிக்கைகளுக்காக 100 மில்லியன் டொலர் கடன் உதவியை வழங்க உலக வங்கி சம்மதம் தெரிவித்துள்ளது.

உலக வங்கியின் பணிப்பாளர் சபைக் கூட்டத்தின் போது இதற்கான அங்கீகாரம் கிடைத்துள்ளது. இலங்கை கல்வியில் உயர்நிலையில் காணப்படுகின்ற போதிலும், நடுத்தர உயர்வருமானம் கொண்ட நாடாக நாட்டை மாற்றுவதாயின் கல்வித் துறை இன்னும்

மேம்படுத்தப்பட வேண்டும் என்று உலக வங்கி தெரிவித்துள்ளது.

இந்த நோக்கத்தை நிறைவேற்று பொருட்டு இலங்கைக்கு 100 மில்லியன் டொலர் கடனுதவி வழங்கப்பட உள்ளது. இதன் மூலம் கல்வித்துறையை நவீன மயப்படுத்தவும், ஆரம்பக் கல்வி தொடக்கம் தொழிற்கல்வி வரையான மாணவர்களுக்கு சலுகைகளை வழங்கவும் இந்த நிதி பயன்படுத்தப்பட உள்ளமை குறிப்பிடத்தக்கது. (ஆ)

யானையுடன் மோதியது லொறி: 4 பேர் காயம்

மஹியங்களை, ஏப். 29
மஹியங்களை - கிராதுருகோட்டை பிரதான வீதி ஹத்தன்னாவ பிரதேசத்தில் நேற்றுமுன்தினம் இரவு, காட்டு யானை ஒன்றுடன், சிறிய ரக லொறி மோதுண்டு விபத்துக்குள்ளானதில், 4 பேர் காயமடைந்தனர்.

மெதிரிகிரிய - திவுலன்கடவல பிரதேசத்தில் இருந்து வெல்லவாய நோக்கிப் பயணித்த லொறியே இவ்வாறு விபத்துக்குள்ளாகி உள்ளதாகப் பொலிஸார் தெரிவித்தனர். குறித்த லொறியில் 13 பேர் பயணித்துள்ளனர். இதில் காயமடைந்த நால்வரும் மஹியங்களை வைத்தியசாலையில் சிகிச்சைக்காக சேர்க்கப்பட்டுள்ளனர். இந்தப் பகுதியில் நீண்ட காலமாக காட்டு யானைகளின் அட்டகாசம் காணப்படுவதாகவும், இதனால் பல விபத்துக்கள் சம்பவிப்பதாகவும் பிரதேசவாசிகள் தெரிவித்துள்ளனர். (ஆ)





தொடரும் போராட்டம்

கிளிநொச்சி, ஏப்.29

அடிப்படை வசதிகள் இல்லாத நிலையிலும், தொடர்ந்தும் நேற்று 6 ஆவது நாளாக இரணைதீவு மக்கள், அங்குள்ள தேவாலயத்தில் தங்கியிருந்து தமது காணிகளை விடுவிக்கக் கோரி போராட்டம் நடத்தி வருகின்றனர்.

போராட்டத்தில் ஈடுபட்டுள்ள மக்களை தமிழ் அரசியல் கட்சிகளின் பிரமுகர்கள் சிலர் சென்று பார்வையிட்டுள்ளனர். அத்துடன் அவர்களுக்குத் தேவைக்கான அத்தியாவசிய உணவுப் பொருட்களையும் எடுத்துச் சென்று வழங்கியுள்ளனர். (அ)

தொடர்ச்சிகள்

புதிய... (முதலாம் பக்கத் தொடர்ச்சி)

கொண்டிருக்கிறது. புதிய அரசியல் அமைப்பை உருவாக்குவதற்கு மகிந்த தரப்பினர் எதிர்ப்புத் தெரிவிப்பதால், சுதந்திரக் கட்சி உறுப்பினர்கள் இதை அப்படியே கைவிட முடிவு செய்துள்ளனர். மூன்றில் இரண்டு பெரும்பான்மை பலம் இல்லாவிட்டால் அரசியலமைப்பை நாடாளுமன்றில் ஏற்றுக்கொள்ளப்படாது. எனவே அப்படி புதிய அரசியலமைப்பைக் கொண்டு வந்து, அது தோற்கடிக்கப்பட்டால் மீண்டும் அரசுக்கு இன்னொரு சிக்கல் வரலாம் என்ற அச்சத்தால், ஐக்கிய தேசியக் கட்சியும் புதிய அரசியலமைப்பை உருவாக்கும் முயற்சிகளைக் கிடப்பில் போட முனைகின்றது.

தமிழர்கள் அனைவரும் இணைந்து போராடுவதன் மூலமே தமிழ் மக்களின் இருப்பை உறுதிப்படுத்திக்கொள்ள முடியும் என்றும் தெரிவித்துள்ளனர். (அ)

ரவி... (முதலாம் பக்கத் தொடர்ச்சி)

சரவை கூட்டுப் பொறுப்பை மீறிய குற்றச்சாட்டை அடுத்தும் பதவி விலகியிருந்தனர்.

இந்த நிலையில் விரைவில் மாற்றியமைக்கப்படவுள்ள அமைச்சரவையில் இவர்களுக்கு மீண்டும் அமைச்சுப் பதவிகளை வழங்குவதற்கு ஐ.தே.க திட்டமிட்டுள்ளது.

அதேவேளை, புதிய அமைச்சரவையில் திலக் மார்ப்பன, மங்கள சமரவீர, மலிக் சமரவிகிரம் ஆகியோர் தொடர்ந்தும் அதே பொறுப்புக்களையே வகிப்பார்கள் என்றும் கூறப்படுகிறது.

எனினும், சட்டம் ஒழுங்கு அமைச்சை பீல்ட் மார்ஷல் சரத் பொன்சேகாவுக்கு வழங்குவதற்கும் ஐ.தே.க விருப்பம் கொண்டிருப்பதாகத் தகவல்கள் தெரிவிக்கின்றன. (அ)

மக்கள்... (முதலாம் பக்கத் தொடர்ச்சி)

காணாமல் ஆக்கப்பட்டோரின் உறவினர்கள் உள்ளிட்ட பொதுமக்களைச் சந்திக்கும் திட்டத்தின் முதற்கட்டம் எதிர்வரும் மே மாதம் 12ம் திகதி நடைபெறும் என்று காணாமல் ஆக்கப்பட்டோர் தொடர்பான அலுவலகத்தின் தலைவர் சாலிய பீரிஸ் தெரிவித்துள்ளார்.

ஜூலை மாதத்தின் ஆரம்பகட்டம் வரை இவ்வாறான கூட்டங்கள் நாடுதழுவிய ரீதியில் நடைபெறும் என்று அவர் தெரிவித்துள்ளார். கிளிநொச்சி, மாத்தறை, முல்லைத் தீவு, மட்டக்களப்பு, திருகோணமலை, யாழ்ப்பாணம் மற்றும் கண்டி ஆகிய நகரங்களில் அவ்வாறான கூட்டங்கள் நடைபெறவுள்ளது. இதன்போது காணாமல் ஆக்கப்பட்டோரின் உறவினர்களின் கருத்துக்களுக்கும் முக்கியத்துவம் அளிக்கப்படும். அதே நேரம் தகவல் திரட்டப்படும் வழிகள் குறித்து பொதுமக்களுக்கும் அறிவித்தல்கள் வழங்கப்படும் என்றும் சாலிய பீரிஸ் தெரிவித்துள்ளார். (அ)

ஜே.வி.பி... (முதலாம் பக்கத் தொடர்ச்சி)

ஒழிப்புத் தொடர்பான தனிநபர் பிரேரணையை, எதிர்வரும் மே 8ஆம் திகதி நாடாளுமன்றம் கூடும் போது, முன்வைக்கப் போவதாக ஜே.வி.பி அறிவித்துள்ளது.

இதுதொடர்பாக கருத்து வெளியிட்டுள்ள மனோ கணேசன், "இந்தப் பிரேரணை நாடாளுமன்றத்தில் முன்வைக்கப்பட்டால் அதனைத் தோற்கடிப்பதற்கு தமிழ் முற்போக்கு கூட்டணி தீவிரமாக முயற்சிக்கும்.

இது அரசியல் ரீதியாகவும், சமூக ரீதியாகவும் பிரச்சினைகளைத் தோற்றுவிக்கும் என்பதால், ஜே.வி.பி கொண்டு வரும் பிரேரணையைத் தோற்கடிப்பது என்று நாடாளுமன்றத்தில் அங்கம் வகிக்கும் சிறுபான்மைக் கட்சிகள் அனைத்தும் ஏற்கனவே முடிவு செய்துள்ளன.

நிறைவேற்று அதிகார ஆட்சி முறையை முற்றாக இல்லாதொழிப்பதை விட, அதன் ஆபத்தான பிரிவுகளை நீக்குவதே இப்போதுள்ள தேவை" என்றும் அவர் தெரிவித்துள்ளார். (அ)

கருங்காலி... (முதலாம் பக்கத் தொடர்ச்சி)

இதன்போது ஆலயப் பிரகாரத்தைச் சுற்றி வந்த தேர், இருப்பிடத்தை அடையும் தறுவாயில், திடீரென முன்புறமாகக் கவிழ்ந்தது. இதனால் தேரில் இருந்த மஹோற்சவக் குருக்களும், இன்னும் சிலரும் முருகனின் விக்கிரகமும் நிலத்தில் வீழ்ந்த போதும், எவ்வித இழப்புகளோ, காயங்களோ எவருக்கும் ஏற்படவில்லை.

இவ்வாறு தேர் முன்பக்கமாகச் சரிந்து வீழ்ந்தமை, ஏதோ ஒரு துர்ச்சம்பவம் நாட்டில் இடம்பெறப்போவ தற்கான அறிகுறி எனவும், முருகனின் அருளாலேயே பக்தர்கள் எவருக்கும் எவ்வித பாதிப்பும் ஏற்படவில்லை எனவும் திருவிழாவில் கலந்துகொண்டவர்கள் தெரி

வித்தனர்.

(அ)

பசிலா... (முதலாம் பக்கத் தொடர்ச்சி)

ஜனாதிபதி வேட்பாளர் தொடர்பில் ஊடகவியலாளர்கள் எழுப்பிய கேள்விக்கு பதிலளித்தபோதே அவர் இதனைத் தெரிவித்துள்ளார்.

"தாமரை மொட்டுக் கட்சியின் ஜனாதிபதி வேட்பாளர் யார் என்பது தொடர்பிலான முரண்டு வெளிப்படையாகவே ஆரம்பித்துள்ளது. பசில் ராஜபக்சவா? அல்லது கோத்தபாய ராஜபக்சவா? என்ற முரண்பாடு தோன்றியுள்ளது. கோத்தபாய ராஜபக்சவா ஜனாதிபதி வேட்பாளர் என இதுவரை காலமும் எண்ணிக்கொண்டிருந்தோம். ஆனால், தற்போதைய நிலையில் பசில் தான் அந்த அணி சார்பில் களமிறக்கப்படுவார் போல தெரிகிறது" என்றும் அவர் தெரிவித்தார். (அ)

மே 1... (முதலாம் பக்கத் தொடர்ச்சி)

வித்தார்.

தம்புள்ளை ஸ்ரீ வலகம்பா மகா விகாரையில், நேற்று முன்தினம் நடைபெற்ற நிகழ்வொன்றில் கலந்துகொண்டு கருத்துத் தெரிவிக்கையிலேயே, அவர் இவ்வாறு தெரிவித்தார்.

புதிய அமைச்சரவை விரைவில் நியமிக்கப்படுமெனத் தெரிவிக்கப்பட்டிருந்த போதும், அதற்கான நாள் இதுவரை குறிப்பிடப்பட்டிருக்கவில்லை. இந்த நிலையிலேயே ஜனாதிபதி, புதிய அமைச்சரவை பதவியேற்கும் திகதியை அறிவித்துள்ளார். (அ)

அரசியலமைப்பு... (முதலாம் பக்கத் தொடர்ச்சி)

முடிவு செய்யப்படவுள்ளதாகக் கூறப்படுகின்றது.

அரசியலமைப்பு சீர்திருத்தத்துக்காக நாடாளுமன்றம், அரசியலமைப்பு பேரவையாக அறிவிக்கப்பட்டதுடன், 21 பேர் கொண்ட வழிநடத்தல் குழுவும் அமைக்கப்பட்டது.

இந்தக் குழு, 2016 ஏப்ரல் 5ஆம் திகதி தொடக்கம், 2017 ஆம் நாள் நவம்பர் 16ஆம் திகதி வரை 75 கூட்டங்களை நடத்தி, அரசியலமைப்பு திருத்தத்துக்கான இடைக்கால அறிக்கை ஒன்றை தயாரித்திருந்தது.

கடந்த ஆண்டு நவம்பரில் வழிநடத்தல் குழுவின் இடைக்கால அறிக்கை நாடாளுமன்றத்தில் சமர்ப்பிக்கப்பட்டு விவாதம் நடத்தப்பட்டதுடன், கூட்டு அரசாங்கத்துக்குள் ஏற்பட்ட உள் முரண்பாடுகளை அடுத்து, வழிநடத்தல் குழுவின் செயற்பாடுகள் முடங்கிப் போயின.

இந்த நிலையில், மே 8 ஆம் திகதி நாடாளுமன்றம் மீண்டும் கூடிய பின்னர் வழிநடத்தல் குழுவின் கூட்டத்தைக் கூட்டி, அரசியலமைப்பு திருத்தம் தொடர்பான நடவடிக்கைகளை முன்னெடுக்கத் திட்டமிடப்பட்டுள்ளது.

மே 8 திகதிக்குப் பின்னர் வழிநடத்தல் குழுவின் கூட்டத்தைக் கூட்ட அரசாங்கம் திட்டமிட்டுள்ளதாகவும், எனினும், கூட்டம் நடைபெறும் சரியான நாள் இன்னமும் முடிவு செய்யப்படவில்லை என்றும் வழிநடத்தல் குழு உறுப்பினர் ஒருவர் கூறியுள்ளார்.

நாடாளுமன்றக் கட்சித் தலைவர்களின் கூட்டத்தில், வழிநடத்தல் குழுவின் கூட்டத்தைக் கூட்டுவதற்கான நாளை முடிவு செய்யுமாறு பிரதமர் கோருவார் என்றும் தகவல்கள் தெரிவிக்கின்றன. (அ)

புலித் தாங்கம்... (முதலாம் பக்கத் தொடர்ச்சி)

நுட்பத்துடன் கூடிய இரண்டு ஸ்கானர் இயந்திரங்களை எடுத்துச் சென்ற 8 பேர் கைது செய்யப்பட்டுள்ளனர்.

குறித்த சந்தேகநபர்களை நொச்சிமோட்டை பிரதேசத்தில் வைத்து நேற்றுக்காலை கைது செய்ததாக வவுனியாப் பொலிஸார் தெரிவித்துள்ளனர்.

மேலும், சந்தேகநபர்கள் பயணித்த வாகனம் ஒன்றையும் பொலிஸார் கைப்பற்றியுள்ளனர்.

புதையல் தோண்டுவதற்குரிய பொருட்களுடன் வானில் சென்றவர்கள் காலி, கிளிநொச்சி, கொழும்பு, அனுராதபுரம், யாழ்ப்பாணம் பகுதியைச் சேர்ந்தவர்கள் எனத் தெரிவிக்கப்பட்டுள்ளது.

குறித்த எட்டுப்பேரும் வவுனியா நொச்சிமோட்டை பாலத்துக்கு அருகே வாகனத்துடன் தரித்து நின்ற சமயத்தில் வீதியில் ரோந்து நடவடிக்கையில் ஈடுபட்டிருந்த விசேட பொலிஸார் குறித்த வாகனத்தினை சோதனையிட்ட போது வாகனத்திலிருந்து இரு ஸ்கானர் இயந்திரங்களும் கைப்பற்றப்பட்டன.

"கைது செய்யப்பட்ட சந்தேகநபர்களில் ஒரு இராணுவச் சிப்பாய் இருப்பதாகவும், சந்தேகநபர்கள் ஸ்கானர் இயந்திரத்தைப் பயன்படுத்தி விடுதலைப் புலிகள் நிலத்துக்கு அடியில் புதைத்து வைத்துள்ளதாக கூறப்படும்

தங்கத்தை தேட முயற்சித்துள்ளனர். நாம் கைப்பற்றிய ஸ்கானர் இயந்திரங்கள் ஒரு கோடி ரூபா பெறுமதியானது.

மேலதிக விசாரணைகளின் பின் எட்டு சந்தேகநபர்களையும் வவுனியா மாவட்ட நீதவான் நீதிமன்றத்தில் ஆஜர்படுத்தவுள்ளோம்" என்று பொலிஸார் தெரிவித்தனர். (அ)

ஜனாதிபதி... (முதலாம் பக்கத் தொடர்ச்சி)

பின்னர் ஊடகவியலாளர்கள் எழுப்பிய கேள்விக்குப் பதிலளித்த போதே அவர் இதனைக் கூறியுள்ளார்.

"அடுத்த ஜனாதிபதித் தேர்தலில் ஐக்கியத் தேசியக் கட்சி வெற்றிபெறும். நம்பிக்கையில்லாப் பிரேரணையில் வெற்றிபெற்றமை போல அது நடைபெறும். எமது கட்சி சார்பில் பிரதமர் ரணிலே ஜனாதிபதி வேட்பாளராகக் களமிறங்குவார். இம்முறை இறக்குமதி வேட்பாளர்களுக்கு இடம் கிடையாது" என்றும் அவர் தெரிவித்தார். (அ)

இறுதி... (முதலாம் பக்கத் தொடர்ச்சி)


நேர்முகத்தேர்வு நடைபெற்றது. இருந்த போதும் பல பட்டதாரிகள் குறித்த நேர்முகத் தேர்வுக்கு சமூகமளிக்கவில்லை என்ற தகவல்கள் கிடைக்கப்பெற்றன. எனவே இந்த நேர்முகத்தேர்வுக்கு சமூகமளிக்காத பட்டதாரிகளுக்கான நேர்முகத்தேர்வினை வரும் மே முதலாம் திகதி கிளிநொச்சி மாவட்ட செயலகத்தில் மீண்டும் நடத்துவதற்கு ஏற்பாடுகள் மேற்கொள்ளப்பட்டுள்ளன.

இதுவே இறுதிச் சந்தர்ப்பம் என்பதால் இதுவரை சமூகமளிக்காத பட்டதாரிகள் குறித்த தினத்தன்று மாவட்ட செயலகத்தில் நடைபெறும் நேர்முகத்தேர்வில் தோற்றமுடியும்" எனத் தெரிவித்துள்ளார். (அ)

மரண அறிவித்தல்

தர்மலிங்கம் விக்கினேஸ்வரராசா

வவுனியா செட்டிகுளத்தை பிறப்பிடமாகவும் வசிப்பிடமாகவும் கொண்டவரும் இல.29 டி.10 உருத்திரபுரம் கிளிநொச்சி சிவ தற்காலிக வதிவிடமாக கொண்டவருமான தர்மலிங்கம் விக்கினேஸ்வரராசா (சமாதான நீதவான்) 27.04.2018 வெள்ளிக் கிழமை அன்று இறைபாதம் அடைந்தார்.



அண்ணார் தர்மலிங்கம் காலம்சென்ற பார் வதிப்பிள்ளை ஆகியோரின் அன்பு மகனும் ஆறுமுகம் காலம்சென்ற கனகம்மா ஆகியோரின் பாசமிகு மருமகனும் புல்பல்லா (ராதா) வின் அன்புக்கனவரும் காலம்சென்ற முபிள்சன் (ஜெயசீலன்) முபிள்யனா (போலாந்து) முபிள்பிரியா (உரிமையரண்ட அம்பல வாணர் மல்லிசொப்) முபிள்யான் (கொம்ர்சல் லீசிங் - கிளிநொச்சி) ஆகியோரின் பாசமிகு தந்தையும் லலித்குமர் (போலாந்து) சுதாகரன், தர்மலி ஆகியோரின் அன்பு மாமனாரும் தனலட்சுமி, ஸ்ரீரங்க நாயகி, ஸ்ரீரங்கநாதன் (கனடா) ஸ்ரீகதிர்காமநாதன், ஸ்ரீகமலநாதன் (அதிபர் யாழ்.சாந்தை சிற்றம்பலம் வித்தியசாலை) ஸ்ரீசெந்தில்நாயகி காலம் சென்ற ஸ்ரீசெந்தில்நாதன் (ஜெயசீலன்) ஆகியோரின் அன்புச் சகோதரனும், மரியநாயகம், வரதலிங்கம், அமராவதி (கனடா) வனிதா, லிற்றா (ஆசிரியர் யாழ். உடுவில் மகளிர் கல்லூரி) ஸ்ரீதரன் ஆகியோரின் அன்பு மைத்துனரும் கயல், தக்கிகா (போலாந்து) சஞ்சனா, சன்சிகா ஆகியோரின் அன்பு பேரனுமாவார்.

அண்ணாரின் இறுதிக்கிரகைகள் 29.04.2018 ஞாயிற்றுக்கிழமை இல.29 டி.10, உருத்திரபுரம், கிளிநொச்சி இல்லத்தில் நடைபெற்று தகனக்கிரகைகளுக்காக பிற்பகல் 3 மணியளவில் உருத்திரபுரம் இந்து மயானத்துக்கு எடுத்துச்செல்லப்படும். இவ்வறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கிறோம்.

தகவல்: குடும்பத்தினர்.

தொடர்புகளுக்கு:

முபிள்யான் (மகன்) 0094757876074, லுலித்குமர் (மருமகன்) 0094766723704, சுதாகரன் (மருமகன்) 0094770884424, ஸ்ரீரங்கநாதன் (சகோதரர்) 0014162640737, ஸ்ரீகதிர்காமநாதன் (சகோதரர்) 0094779946770, ஸ்ரீகமலநாதன் (சகோதரர்) 0094764089664

குட்டி இளவரசருக்கு பெயர் சூட்டு விழா

லண்டன், ஏப். 29

பிரிட்டன் அரச குடும்பத்தைச் சேர்ந்த வில்லியம் - கேத் தம்பதிக்குப் பிறந்த குட்டி இளவரசருக்கு லூயிஸ் ஆர்தர் சார்ள்ஸ் என பெயரிடப்பட்டுள்ளது. பிரிட்டன் அரச குடும்பத்தைச் சேர்ந்த இளவரசர் வில்லியம் - கேத் மிட்லன் தம்பதிக்கு ஜோர்ஜ் என்ற மகனும், சார்லட் என்ற மகளும் உள்ளனர்.

இதற்கிடையே, மீண்டும் கர்ப்பமாக இருந்த கேத் மிட்லன் குழந்தை பிறந்தது. வில்லியம் - கேத் தம்பதி புதிய குட்டி இளவரசருடன் மருத்துவமனைக்கு வெளியே வந்து கை அசைத்தனர். இதை அடுத்து சில மணி நேரங்களில் அவர்கள் வீடு திரும்பினர்.

புதிதாகப் பிறந்த குட்டி இளவரசருக்கு பிரிட்டன் பிரதமர் தெரேசா மே, கனடா பிரதமர் ஐஸ்டீன், மிச்சேல் ஒபாமா உள்ளிட்ட பல்வேறு தலைவர்களும் வாழ்த்துத் தெரிவித்தனர்.

இளவரசர் வில்லியம்ஸின் தந்தை வழி உறவினரான லூயிஸ் மவுண்ட் பேட்டன் பெயரையும், வில்லியம்ஸின் தந்தை இளவரசர் சார்ள்ஸின் பெயரையும் குறிப்பதாக அமைந்துள்ளது. ஆர்தர் என்ற பெயர் வில்லியம் - கேத் தம்பதியின் விருப்பத்தின்படி தேர்வு செய்யப்பட்டுள்ளது. அரண்மனை வட்டாரங்கள் தெரிவித்துள்ளன. (ஆ)

கொரியத் தீபகற்பத்தில் அணு ஆயுதத்துக்கு முடிவு

சியோல், ஏப். 29

வடகொரிய ஜனாதிபதி கிம் ஜோங் உன் - தென்கொரிய ஜனாதிபதி - மூன் ஜே ஆகியோரின் வரலாற்று ரீதியான சந்திப்பின்போது, அணு ஆயுதச் சோதனைகளை கைவிடுதல், கொரிய பிராந்தியத்தில் அமைதியை நிலைநாட்டுதல் போன்ற முடிவுகளை எடுத்துள்ளனர் எனத் தெரிவிக்கப்பட்டுள்ளது.

ஒன்றுபட்ட கொரியத் தீபகற்பம் 65 ஆண்டுகளுக்கு முன்னர் இரண்டாகப் பிரிந்தது. மேற்கத்திய நாகரீகம், சர்வதேச உறவு என மற்றைய நாடுகளைப் போல தென்கொரியா திகழ்கிறது. ஆனால், வடகொரியாவில் நிலைமை தலை கீழ். அங்கு போடப்பட்டுள்ள இரும்புத்திரைக்குள் என்ன நடக்கிறது என்பது உள்வாசிகளுக்குக் கிடைக்காத ஒன்றாக இருந்தது.

கிம் வம்சாவளியினர் வரிசையில் வடகொரியாவின் தற்போதைய ஜனாதிபதியாக உள்ள கிம் ஜோங் உன், ஏவுகணை, அணு குண்டுச் சோதனைகள் என கடந்த ஆண்டு அமெரிக்கா உள்ளிட்ட சர்வதேச நாடுகளை அலர் விட்டுக்கொண்டிருந்தார். மூன்றாம் உலகப்போர் ஏற்பட்டுவிடுமோ? என்ற அச்சம் எல்லோருக்கும் ஏற்பட்டது.

இந்த நிலையில் அடுத்தடுத்து, தன் மீது விழுந்த பொருளாதாரத் தடைகள், நெருக்கமாக இருந்த சீனா, ரஷ்யா ஆகிய நாடுகளும் விலகி நின்றமை போன்ற காரணங்களால் கிம் ஜோங் உன் மனம் மாறினார். இதற்கெல்லாம் உச்சகட்டமாக அமெரிக்காவுடன் பேச்சுவார்த்தை நடத்தவும் அவர் சம்மதித்தார். விரைவில் ட்ரம்ப் - கிம் ஜோங் உன் ஆகியோரின் பேச்சுவார்த்தை நடக்க உள்ளது. இந்த நிலையில், சரித்திரத்தில் எழுதக்கூடிய நிகழ்வாக கிம் ஜோங் உன் நேற்று முன்தினம் தென்கொரிய மண்ணில் கால் பதித்துள்ளார். இரு நாட்டு எல்லையில் உள்ள பன்னோமூன் என்ற இடத்தில் தனது இடது கையை வைத்து தென்கொரியாவுக்குள் நுழைந்த கிம் ஜோங் உன், தென்கொரிய ஜனாதிபதி மூன் ஜே-இல் கைகுலுக்கி வரவேற்றார். கொரியா உடைந்து 65 ஆண்டுகளில் வடகொரிய ஜனாதிபதி தென்கொரியாவுக்குள் நுழைவது இதுவே முதல் முறை என



பதால் இந்த நாள் வரலாற்றில் எழுதப்பட்ட ஒன்றே. இதன்போது, இரு தலைவர்களும் பல்வேறு விடயங்கள் தொடர்பாகப் பேசியுள்ளனர். பேச்சு வார்த்தைக்குப் பின்னர் இரு தலைவர்களும் இந்த வரலாற்றை எதிர்காலம் நினைவு கூற வேண்டும் என்பதை உணர்த்தும் வகையில் மர்ச்செடி நட்டனர். இனி வரும் காலங்களில் அடிக்கடி சந்தித்து பேசவும் அவர்கள் திட்டமிட்டுள்ளனர். இரு கொரிய நாடுகளின் இந்த ஒற்றுமை எப்போதும் நிலைத்திருக்க வேண்டும் என்பதே சர்வதேச நாடுகளின் விருப்பமாகவும் உள்ளது. (ஆ)

காவுடன் பேச்சுவார்த்தை நடத்தவும் அவர் சம்மதித்தார். விரைவில் ட்ரம்ப் - கிம் ஜோங் உன் ஆகியோரின் பேச்சுவார்த்தை நடக்க உள்ளது. இந்த நிலையில், சரித்திரத்தில் எழுதக்கூடிய நிகழ்வாக கிம் ஜோங் உன் நேற்று முன்தினம் தென்கொரிய மண்ணில் கால் பதித்துள்ளார். இரு நாட்டு எல்லையில் உள்ள பன்னோமூன் என்ற இடத்தில் தனது இடது கையை வைத்து தென்கொரியாவுக்குள் நுழைந்த கிம் ஜோங் உன், தென்கொரிய ஜனாதிபதி மூன் ஜே-இல் கைகுலுக்கி வரவேற்றார். கொரியா உடைந்து 65 ஆண்டுகளில் வடகொரிய ஜனாதிபதி தென்கொரியாவுக்குள் நுழைவது இதுவே முதல் முறை என



உ.பி.யில் விபத்து: 9 பேர் உயிரிழப்பு

லகிம்பூர், ஏப். 29

உத்தரப் பிரதேச மாநிலம் லகிம்பூர் பகுதியில் நின்றகொண்டிருந்த லொறிமீது பயணிகள் வாகனம் மோதி விபத்துக்குள்ளானதில், 9 பேர் உயிரிழந்தனர்.

உத்தரப் பிரதேசத்தில் லகிம்பூர் - உச்சாவலியா என்ற இடத்தில் பொருட்களை ஏற்றிச் சென்ற லொறி ஒன்று, நேற்றுக் காலை வீதியோரம் நிறுத்தி வைக்கப்பட்டிருந்தது. அந்த வழியாக 16 பயணிகளை ஏற்றிக் கொண்டு வந்த வாகனம் ஒன்று, வேகக் கட்டுப்பாட்டை இழந்து, நிறுத்தி வைக்கப்பட்டிருந்த லொறிமீது மோதியதாலேயே இந்த விபத்து ஏற்பட்டுள்ளது.

இந்த விபத்துத் தொடர்பான மேலதிக விசாரணைகளைப் பொலிஸார் மேற்கொண்டுள்ளனர். (ஆ)

நீதிமன்றத்தில் ஆஜராக ரஜினிக்கு உத்தரவு

சென்னை, ஏப். 29

சினிமா தயாரிப்பாளர் போத்ராவால் தொடுக்கப்பட்ட அவதூறு வழக்கு விசாரணைக்காக, நடிகர் ரஜினிகாந்தை எதிர்வரும் ஜூன் மாதம் 6 ஆம் திகதி நேரில் ஆஜராகுமாறு சென்னை நீதிமன்றம் உத்தரவிட்டுள்ளது.

சென்னையைச் சேர்ந்த சினிமா தயாரிப்பாளர் முகுந்த் போத்ரா, திரைப்பட இயக்குநரும், நடிகர் தனுஷின் தந்தையுமான கஸ்தூரி ராஜாவுக்கு எதிராக கடன் மோசடி வழக்குத் தொடர்ந்தார். அதில், நடிகர் ரஜினிகாந்தின் ஒப்புதலுடன் தான் கஸ்தூரி ராஜாவுக்கு கடன் கொடுத்ததாகக் கூறியிருந்தார்.

இது தொடர்பில், தன்னிடம் பணம் பறிக்க முகுந்த் போத்ரா முயற்சிக்கிறார் என்று ரஜினிகாந்த் தெரிவித்திருந்தார்.

இந்தக் குற்றச்சாட்டு தன்னுடைய நற்பெயருக்கு களங்கம் ஏற்படுத்தியுள்ளது எனக் கூறி, நடிகர் ரஜினிகாந்துக்கு எதிராக அவதூறு வழக்கை சென்னை நீதிமன்றத்தில் போத்ரா வழக்குத்தாக்கல் செய்திருந்தமை குறிப்பிடத்தக்கது. (ஆ)

வீரப்பனுக்கு இருந்த மதிப்பு நீதிமன்றத் தீர்ப்புக்கு இல்லை



மனைவி ஆதங்கம்

ளுக்குக் கருத்துத் தெரிவிக்கும் போதே இவ்வாறு கூறினார்.

“என் கணவர் வீரப்பன் உயிரோடு இருந்தவரை கர்நாடக அரசு அவருக்குப் பயந்து தமிழகத்துக்கு முறையாகத் தண்ணீர் வழங்கி வந்தது. இதனால், தமிழகத்தில் விவசாயம் நல்ல முறையில் நடந்து வந்தது. குடிதண்ணீர்த் தட்டுப்பாடும் இல்லாமல் இருந்து வந்தது. என் கணவர் வெறும் 10 ரூபா ஒலிநாடாவில் கர்நாடக அரசுக்கு எச்சரிக்கை விடுத்தால், அதையேற்று அந்த அரசு செயற்பட்டது. ஆனால், இப்போது உச்ச நீதிமன்ற உத்தரவையே கர்நாடக அரசு ஏற்க மறுக்கிறது. காவிரி மேலாண்மை வாரியம் அமைக்கும் கடமை மத்திய அரசு, தமிழக, கர்நாடக அரசுகளுக்கு உள்ளது. இப்போது வீரப்பன் இருந்த போது, கர்நாடக அரசு தமிழகத்துக்கு தண்ணீர் வழங்க மறுத்திருந்தால் அவர் கிருஷ்ண ராஜசாகர் அணையைத் தகர்த்திருப்பார். காவிரி மேலாண்மை வாரியம் அமைக்கக் கோரி தமிழகத்தில் பல்வேறு அமைப்பினர், மாணவர்கள் போராடி வருகின்றனர். அவர்கள் மீது தமிழக அரசு தடியடி நடத்தி, வழக்குப் பதிவு செய்துள்ளது. காவிரிப் பிரச்சினைக்காகப் போராடுபவர்கள் மீது தமிழக அரசு வழக்குத் தொடரக்கூடாது.” என்றும் அவர் தெரிவித்தார். (ஆ)

தஞ்சாவூர், ஏப். 29

வீரப்பன் பேசும் ஒலிநாடாவுக்கு இருந்த மதிப்புக்கூட உச்ச நீதிமன்றத் தீர்ப்புக்கு இல்லை என்று வீரப்பனின் மனைவி முத்துலட்சுமி தெரிவித்துள்ளார்.

சந்தன மரக் கடத்தல் வீரப்பனின் மனைவியும், மண்காக்கும் வீரத் தமிழர் பேரவை நிறுவனருமான முத்துலட்சுமி, தஞ்சாவூரில் வைத்து உடைக்கக்

சீனாவில் கத்திக் குத்து: 7 மாணவர்கள் சாவு!

பீஜிங், ஏப். 29

சீனாவில் பாடசாலை ஒன்றில் இருந்து வீடு திரும்பிய மாணவர்கள் மீது மர்ம நபர் ஒருவர் கத்திக்குத்துத் தாக்குதல் நடத்தியதில், 7 பேர் கொல்லப்பட்டனர்.

சீனாவின் வடக்குப் பகுதியில் ஷாங்க் மாகாணம் அமைந்துள்ளது. இங்குள்ள மிசி கவுண்டி பாடசாலை மாணவர்கள், நேற்றுமுன்தினம் பாடசாலை முடிந்து வீடு திரும்பிக் கொண்டிருந்தனர். அப்போது அங்கு வந்த மர்ம நபர், திடீரெனத் தன்னிடம் இருந்த கத்தியால் மாணவர்களைச் சரமாரியாகத் தாக்கினார்.

இதனால், மாணவர்கள் அலறியடித்துக் கொண்டு ஓட்டம் பிடித்தனர். இந்தத் தாக்குதலில் ஏழு மாணவர்கள் சம்பவ இடத்திலேயே பரிதாபமாகப் பலியாகினர். மேலும், 12 இற்கும் மேற்பட்ட மாணவர்கள் படுகாயம் அடைந்தனர்.

இந்தத் தாக்குதலை நடத்தியவர், அந்தப்பாடசாலையின் பழைய மாணவர் என்பது விசாரணைகளில் தெரிய வந்துள்ளது. இந்தத் தாக்குதலுக்கான காரணம் தொடர்பில் தகவல்கள் எதுவும் வெளியாகவில்லை.

இந்தச் சம்பவம் கடந்த சில ஆண்டுகளில் நடைபெற்ற மிகக் கொடூரமான தாக்குதல் சம்பவங்களில் ஒன்று என சீன அரசு தெரிவித்துள்ளது. (ஆ)





கிழவனாகிய பிரெட் லீ

புதுடெல்லி, ஏப். 29
ஐ.பி.எல் கிரிக்கெட் திருவிழா இப்போது துடுப்பிடித்துள்ளது. அவுஸ்திரேலியாவின் முன்னாள் வேகப்பந்து வீச்சாளரான பிரெட் லீ, தொலைக்காட்சி வர்ணனையாளராகப் பணியாற்றுகின்றார்.

ஸ்டார்ஸ்போர்ட்ஸ் நேரடியாக ஒளிப்படப்படும் இந்தத் தொடரின் முக்கிய வர்ணனையாளர்களில் பிரெட் லீயும் ஒருவர். பிரெட் லீ கிரிக்கெட் ஆட்டத்துடன் நடிப்பதிலும் வல்லவர். அவரை வைத்து சிறுவர்களைக் குஷிப்படுத்தும் ஒரு நிகழ்ச்சியை வழங்க ஸ்டார்ஸ்போர்ட்ஸ் முடிவு செய்தது.

அதன்படி அவருக்கு கிழவர் போன்று வேடமணிந்து மும்பையில் உள்ள கிரிக்கெட் மைதானம் ஒன்றில் சிறுவர்களுக்கிடையே நிறுத்தியது. ஆனால், சிறுவர்களுக்கு அது பிரெட் லீ எனத் தெரியவில்லை. முதலில் சிறுவர்கள் வீசிய பந்துகளை அடிக்க தெரியாதது போல் நடத்தார். அதன்பின் அவர்கள் அடிக்கும்படியாக பந்து வீசினார். இதனால் இந்தக் கிழவர் நமது ஆட்டத்தை விண்டிக்கிறாரே என்று சிறுவர்கள் சலித்துக் கொண்டனர்.

பின்னர் சிறுவர்கள் வீசிய பந்துகளை பிரெட் லீ பறக்கவிட்டார். அத்துடன் வேகமாகப் பந்து வீசி சிறுவர்களைக் களீன் போல்டாக்கினார். இதனால் சிறுவர்கள் ஆச்சரியப்பட்டு "நீங்கள் கிழவனாக இருக்க முடியாது. நீங்கள் யார்?" என்று கேள்வி கேட்டனர். அப்போதுதான் பிரெட் லீ தனது வேடத்தைக் கலைத்தார். இந்த வீடியோ சமூக வலைத்தளங்களில் வைரலாகப் பரவி வருகிறது. (அ)

அரையிறுதியில் நடால்



ஸ்பெய்ன், ஏப். 29

பார்சிலோனா பகிரங்க ரென்னிஸ் தொடரில் ஸ்பெய்ன் நாட்டு வீரர் ரபேல் நடால் ஸ்லோவோக்கியா வீரர் கிளிசாணை வென்று அரையிறுதிக்கு முன்னேறினார். ஸ்பெய்ன் நாட்டில், பார்சிலோனா பகிரங்க ரென்னிஸ் தொடர் நடைபெற்று வருகிறது. ஆண்கள் ஒற்றையர் பிரிவில் நேற்று முன்தினம் காலிறுதிப் போட்டி நடந்தது. இந்தப் போட்டியில் உலகின் முதல் தர வீரரான ரபேல் நடால், 140 அவது இடத்தில் உள்ள ஸ்லோவோக்கியா நாட்டின் மார்ட்டின் கிளிசாணை எதிர்கொண்டார்.

இந்தப் போட்டியில் நடால் 6-0, 7-5 என்ற நேர்செற் கணக்கில் வெற்றி பெற்று அரையிறுதிக்கு முன்னேறினார்.

மற்றொரு காலிறுதிப் போட்டியில் பல்செரியாவை சேர்ந்த கிரிகர் டிமிட் ரோவ், ஸ்பெய்னைச் சேர்ந்த பாப்லோ கரிபியோ பஸ்டாவிடம் 6-3, 7-6 என்ற கணக்கில் தோல்வி அடைந்து வெளியேறினார். (அ)


பதவியால் மாறிய தினேஷ்

ஐ.பி.எல் தொடரில் கொல்கத்தா நைட் ரைடர்ஸ் அணியின் கப்டனாக பதவிவகித்து வரும் தினேஷ் கார்த்திக், கப்டன் பதவி தனது அணுகுமுறையை மாற்றிவிட்டது என கூறியுள்ளார்.

"நான் தயாராகி வருகின்ற வழியும், விளையாட்டுக்காக தயாராகிக்கொண்டு இருக்கும் முறையும், என் சிந்தனைச் செயற்பாட்டில் நான் உறுதியாக இருப்பதும், தொடர்ந்து ஒரே இடத்தில் நிலைத்திருக்க எனக்கு உதவுகிறது. கப்டனாக பதவி வகிப்பது மற்றவர்கள் மீதான எனது அணுகுமுறையை மாற்றிவிட்டது. பல நேரங்களில் மைதானத்தில் விளையாடும் மற்ற 10 வீரர்களுக்காகவும், அவர்கள் என்ன நினைக்கிறார்கள், அவர்களிடம் இருந்து சிறந்த விளையாட்டை எப்படி

வெளிக்கொண்டு வருவது என்பது பற்றியும் நான் சிந்திக்கிறேன்.

நீங்கள் ஒரு வீரராக மட்டும் இருந்தால், உங்களை பற்றி மட்டும் யோசித்து, உங்களின் திறமையை எப்படி வெளியில் கொண்டுவருவது என்பது பற்றி யோசித்தால் போதும். அணிக்கு அது மட்டும் போதுமானது. ஆனால் கப்டனாக இருக்கும் போது நம்மை பற்றி மட்டும் இல்லாமல், அணியில் உள்ள மற்றவர்களை பற்றியும், குறிப்பிட்ட நேரத்தில் அவர்களிடம் இருந்து சிறந்த விளையாட்டை எப்படி வெளிக்கொண்டு வரவேண்டும் என்பதை பற்றியும் யோசிக்க வேண்டும். அதைப்பற்றி நான் நான் தொடர்ந்து சிந்தித்து வருகிறேன்" இவ்வாறு தினேஷ் கார்த்திக் கூறியுள்ளார். (அ)



பழி தீர்த்தது மும்பை

புனே, ஏப். 29
புனேயில் நேற்று நடைபெற்ற போட்டியில் சென்னை சூப்பர் கிங்ஸ் - மும்பை இந்தியன்ஸ் அணிகள் முட்டி மோதிக்கொண்டன. முதல் சுற்றில் சென்னை அணியிடம் பரிதாபமாகத் தோற்ற மும்பை அணி, இம்முறை அதற்குப் பழிதீர்த்து புள்ளிப் பட்டியலில் கடைசி இடத்தில் இருந்து முன்னேறும் நோக்கோடு களமிறங்க, சென்னையோ மீண்டுமொருமுறை மும்பையைப் புரட்டி யெடுக்கக் காத்திருந்தது.

நானாய்ச் சுழற்சியில் வென்ற மும்பை இம்முறை களத்தடுப்பில் ஈடுபட, சென்னை முதலில் துடுப்பெடுத்தாடியது. ஆனாலும் எதிர்பார்த்ததைப் போல சென்னை அணியின் ஆரம்பத்துடுப்பாட்ட வீரர்கள் அதிரடியான ஓட்டக்குவிப்பில் ஈடுபட மும்பைப் பந்து வீச்சாளர்கள் அனுமதிக்கவில்லை. ஆயினும் பின்னர் அம்பதி ராயுடு அதிரடியைத் தொடக்க அதை ரெய்னாவும், டோனியும் தொடர்ந்தார்கள். இருப்பினும் ரெய்னா மட்டும் நிலைத்து நிற்க கடைசிக் கட்டத்தில் சென்னை அணியின் முக்கிய வீரர்கள் வீழ்த்தப்பட்டனர். இதனால் 20 ஓவர்கள் நிறைவில் சென்னை அணி, 5 விக்கெட் இழப்புக்கு 169 ஓட்டங்களை எடுத்தது. வட்சன் 12, அம்பதி ராயுடு 46, டோனி 26, ப்ராவோ 0, பில்லிங்க்ஸ் 3, சுரேஷ் ரெய்னா ஆட்டமிழக்காமல் 75 ஓட்டங்களைக் குவித்தனர். பந்து வீச்சில் குருணல் பாண்டியாவும், மக்லீனனு தலா 2 விக்கெட்டுகளை வீழ்த்தினர்.

அதன் பின்னர் மும்பை அணி வெற்றியிலக்கை நிதானமாக, விக்கெட்டைப் பறிகொடுக்காமல் துரத்தத் தொடங்



கியது. அதிரடி வீரர் லெவிஸ் வழக்கத்துக்கு மாறாக அடக்கி வாசிக்க, சூர்ய குமார் யாதவ் அதிரடி காட்டினார். இருவரும் இணைப்பாட்டமாக 50 ஓட்டங்களைக் கடந்தனர். ஆயினும் ஹர் பஜன் சிங் வீசிய பந்தில் 44 ஓட்டங்களை எடுத்திருந்த சூர்யகுமார் யாதவ் ஆட்டமிழக்க, களம் புகுந்தார் மும்பை அணித் தலைவர் ரோஹித் சர்மா. வந்ததும் வராததுமாக ரோஹித் அடித்தாட முற்பட்டார். அதற்குக் கைமேல் பலனும்

கிடைத்தது. 47 ஓட்டங்களை எடுத்து அரைச்சத வாய்ப்பை நழுவு விட்டு, வெளியேறினார் லெவிஸ். அதன் பின்னர் ரோஹித்தும், ஹர்திக் பாண்டியாவும் சென்னைப் பந்து வீச்சை வெஞ்சு வாங்க, 8 விக்கெட் வித்தியாசத்தில் மும்பை இரண்டாவது வெற்றியைப் பதிவு செய்ததோடு, முதல் போட்டியில் சென்னையிடம் வாங்கிய தோல்விக்குப் பழி தீர்த்தது. ஆட்டநாயகனாக ரோஹித் சர்மா தெரிவானார். (அ)

விலகிய நட்சத்திரம்

பார்சிலோனா, ஏப். 29
பார்சிலோனா உதைபந்து அணித் தலைவராக இருக்கும் நட்சத்திர வீரர் அண்ட்ரே இனியஸ்டா பார்சிலோனா அணியிலிருந்து தன்னை விடுவித்துக் கொள்வதாக அறிவிப்பு வெளியிட்டுள்ளார்.

அண்ட்ரே இனியஸ்டா(வயது-33) நட்சத்திர வீரரான இவர் பார்சிலோனா அணியில் 1996 இல் இருந்து விளையாடி வருகிறார். பார்சிலோனா அணியின் பல்வேறு வெற்றிகளுக்கு உறுதுணையாக இவர் இருந்துள்ளார்.

பார்சிலோனா அணிக்காக இவர் விளை

யாடிய 22 ஆண்டுகளில் 16 கிண்ணங்களை அந்த அணிக்கு பெற்றுத் தந்து சாதனை படைத்துள்ளார்.

இந்த நிலையில், இனியஸ்டா இந்த சீசன் முடிந்ததும், பார்சிலோனா அணியிலிருந்து வெளியேற உள் ளதாக அறிவித்துள்ளார். அவரின் இந்த அறிவிப்பு, ரசிகர்களிடையே அதிர்ச்சியையும் சோகத்தையும் ஏற்படுத்தியுள்ளது.

சீனாவைச் சேர்ந்த கிளப் ஒன்றுக்கு விளை



யாட்ச் செல்வதாலேயே இவர் பார்சிலோனா அணியிலிருந்து விலகியுள்ளார் என தகவல்கள் தெரிவிக்கின்றன. (அ)